

జగన్ విద్రోహం కారణంగానే బెజవాడకు దగ్గర

బుడమేరు ప్రాంతంలో సీఎం చంద్రబాబు పర్యటన గండ్లు పూడ్చే పనులను పరిశీలించిన ముఖ్యమంత్రి

విజయవాడ, సెప్టెంబర్ 10 (క్విక్ టుడే న్యూస్): ప్రజలపై విద్యేషంతో మాజీ సీఎం, వైఎస్సార్‌సీసీ అధినేత జగన్ మోహన్ రెడ్డి చేసిన జాతి ద్రోహం ఫలితమే బెజవాడ ముంపునకు కారణమని ఆంధ్రప్రదేశ్ ముఖ్యమంత్రి నారా చంద్రబాబు నాయుడు విమర్శించారు. వరదలపై 10రోజుల పాటు అహర్నిశలా క్రమించి ఓ పెద్ద యుద్ధమే చూశానని అన్నారు. ఓ దుర్మార్గుడు నిర్లక్ష్యం ఎంతమంది పాలిట శాపమో బుడమేరు ఉగ్రరూపమే ఓ పాఠమని ఆరోపించారు. బుడమేరులో మంగళవారం సీఎం చంద్రబాబు సందర్శించారు. బాధితులను కలిసి వారికి అందుతున్న సహాయక చర్యల గురించి అడిగి తెలుసుకున్నారు. బుడమేరుకు విజయవాడ నగరం వైపు పడిన 3 గండ్లను వైసీపీ ప్రభుత్వం ఎందుకు పూడ్చలేదని ముఖ్యమంత్రి చంద్రబాబు ప్రశ్నించారు. బుడమేరు దాల్చిన ఉగ్రరూపంతో ఈ నీరు విజయవాడ నగరాన్ని ముంచెత్తటంతో ఏం చేయాలో అర్థం కాని పరిస్థితి తలెత్తందని ఆవేదన వ్యక్తం చేశారు. మరోవైపు పులివారా కూడా వచ్చి ఇక్కడే కలిసిందని తెలిపారు. ఆర్మీ కూడా చేతులెత్తేసే పరిస్థితుల్లో మంత్రి రామనాయుడు నేతృత్వంలోని బృందం అహర్నిశలు పనిచేసి బుడమేరు గండ్లు పూడ్చారని ముఖ్యమంత్రి చంద్రబాబు గుర్తుచేశారు. మరో మంత్రి నారా లోకేశ్ వివిధ శాఖలను సమన్వయం చేస్తూ తెరవెనుక ఎంతో కృషి చేశారని అభినందించారు. బుడమేరుపై అక్రమ కట్టడాల కట్టి రిజిస్ట్రేషన్లు చేసుకోవడంతో నీరు దిగువకు పారని పరిస్థితి తలెత్తందని విమర్శలు చేశారు. ఓ దుర్మార్గుడి పాలనలో చేసిన తప్పుడు పనులతో ఇంతమంది ప్రజలు ఇబ్బంది పడ్డారని



విమర్శలు చేశారు. జగన్ ప్రభుత్వం నిర్లక్ష్యం చేసిన వ్యవస్థలను గాడిలో పెట్టడానికే 2 నుంచి 3రోజుల సమయం వట్టిందని అన్నారు. ఎన్నో కష్టాలు నష్టాలు ఓర్చి గండ్లు పూడ్చామని

ముఖ్యమంత్రి చంద్రబాబు తెలిపారు. అయినా కొన్ని లీకేజీలు ఉండటంతో ప్రత్యామ్నాయ చర్యలు తీసుకుంటున్నామని తెలిపారు. బుద్ధి లేకుండా బోట్లు వదిలి ప్రకాశం బ్యారేజీకి ముప్పు తెచ్చే కుట్రలు వస్తారని ఆరోపించారు. 10రోజులు విశ్రాంతి తీసుకోకుండా రాత్రిపగలు పని చేసిన అధికార యంత్రాంగాన్ని మనస్ఫూర్తిగా అభినందిస్తున్నానని అన్నారు, రాజకీయ ముసుగులో మాట్లాడుతున్న నేరస్థుల ముసుగు తొలగిస్తానని ముఖ్యమంత్రి చంద్రబాబు మాస్ వార్నింగ్ ఇచ్చారు. నేరస్థులను నేరస్థులుగానే ప్రజలముందు నిలపెడతా నని సీఎం చంద్రబాబు హెచ్చరించారు. నేర సామ్రాజ్యం విస్తరణకు రాజకీయ ముసుగు తొడిగితే ఊరుకునేది లేదని మందలించారు. వరదలపై యుద్ధంలో గెలిచినా, జరిగిన నష్టాన్ని మాత్రం పూడ్చలేకపోయామని వాపోయారు. సూర్యాపేటయం ఆర్యులకు యుద్ధం చేయకూడదనే నియమాలుంటాయి కానీ వరదలపై యుద్ధంలో ఆ అవకాశం కూడా లేదని అన్నారు. రాష్ట్రవ్యాప్తంగా ఇతర ప్రాంతాల్లో జరిగిన నష్టాన్ని ఎప్పటికప్పుడు అధ్యయనం చేస్తున్నామని సీఎం చంద్రబాబు వెల్లడించారు. అంతిమంగా ప్రతి ఒక్కరికీ న్యాయం చేసి, అంతా నిలదొక్కుకునే విధంగా చర్యలు తీసుకుంటామని హామీ ఇచ్చారు. వాహనాల స్పీర్ పార్ట్స్ కూడా వందశాతం సబ్సిడీ ఇప్పీలా కంపెనీలతో మాట్లాడానని వివరించారు. రేపు ఉత్తరాంధ్రలో పర్యటిస్తానని తెలిపారు. అధికపర్యటనతో దెబ్బతినే ప్రాంతాలను పరిశీలిస్తానని సీఎం చంద్రబాబు చెప్పారు. విశాఖపట్నం, ఏలేరు ప్రాజెక్టు ప్రాంతాల్లో తిరిగి ఎల్బుండి నందివాడ, కొల్లేరుల్లో తిరిగి బాధితులను పరామర్శిస్తానని ముఖ్యమంత్రి చంద్రబాబు వెల్లడించారు.

వరద ముంపుపై ఎన్యూమరేషన్ పూర్తి చేయండి పాలిశుద్ధు పనులు నిరంతరం కొనసాగాలి సహాయక చర్యలపై చంద్రబాబు సమీక్ష



అమరావతి, సెప్టెంబర్ 10 (క్విక్ టుడే న్యూస్): వరద ప్రభావిత ప్రాంతాల్లో 10వ రోజు అందుతున్న సహాయక చర్యలపై ముఖ్యమంత్రి చంద్రబాబు నాయుడు టెలికాన్ఫరెన్స్ నిర్వహించారు. ఉత్తరాంధ్ర జిల్లాలు, కాకినాడ, తూర్పు గోదావరి, అంబేద్కర్ కోససీమ జిల్లాల కలెక్టర్లతో మాట్లాడి.. భారీ వర్షాలు, ప్రస్తుత పరిస్థితులను సీఎం అడిగి తెలుసుకున్నారు. వరద ముంపుపై ఎన్యూమరేషన్ బుధవారం సాయంత్రానికి పూర్తి చేయాలని అధికారులను ఆదేశించారు. ఈ రోజు సాయంత్రానికి విజయవాడ నగరంలో సాధారణ స్థితి నెలకొంటుందని, పారిశుద్ధ్య పనులు నిరంతరం కొనసాగాలని సూచించారు. నిత్యావసర సరకుల పంపిణీ సాఫీగా జరుగుతోందని, నేటి సాయంత్రానికి సరుకుల పంపిణీ పూర్తి చేయాలన్నారు. వివరాలను సమర్థవంతంగా ఎదుర్కొంటే ప్రాణ, ఆస్తి నష్టాన్ని తగ్గించవచ్చని చంద్రబాబు అన్నారు. ఉత్తరాంధ్ర తుపాన్లు అధికంగా సంభవించే ప్రాంతమని, వాటిని ఎదుర్కొంటే వ్యూహం సిద్ధం చేసుకోవాలని సీఎం సూచించారు. భారీ వర్ష సూచన ఉన్న ప్రాంతాలను ముందుగానే అప్రమత్తం చేయడంతో ప్రాణనష్టం తప్పిందని ఆయా జిల్లాల అధికారులు సీఎంకు వివరించారు. తూర్పుగోదావరి, అంబేద్కర్ కోససీమ, అల్లూరి సీతామారామరాజు, కాకినాడలో ముందస్తు చర్యలతో పరిస్థితులు సాధారణంగానే ఉన్నాయని ఆయా జిల్లాల కలెక్టర్లు తెలిపారు. ఏజెన్సీ ప్రాంతాల్లో వర్షాలు, వాగులు, వంకల పరిస్థితిపై అప్రమత్తంగా ఉండాలని సీఎం అధికారులను ఆదేశించారు.

ప్రకాశం బ్యారేజీ వద్ద పడవల తొలగింపు

భారీ క్రేన్ల సాయంతో పనులు ప్రారంభం

విజయవాడ, సెప్టెంబర్ 10 (క్విక్ టుడే న్యూస్): ప్రకాశం బ్యారేజీ వద్ద పడవల తొలగింపు ప్రారంభమైంది. జలవనరుల శాఖ ఇంజనీర్లు 2 భారీ క్రేన్లను తీసుకొచ్చి ఈ పత్రీయను మొదలుపెట్టారు. 50 టన్నుల బరువు ఎత్తే సామర్థ్యం ఉన్న 2 క్రేన్లతో పనులు జరుగుతున్నాయి. బ్యారేజీలోని 67, 68, 69 గేట్ల వద్ద 4 భారీ పడవలు చిక్కుకున్న విషయం తెలిసిందే. ఈ నెల 1న ఎగువ నుంచి వచ్చి బ్యారేజీ కొంటర్ వెయిట్లను అవి ధ్వంసం చేశాయి. బోల్తాపడిన పడవలను అక్కడి నుంచి తొలగించి దిగువకు పంపేందుకు ఏర్పాట్లు చేస్తున్నారు. ప్రస్తుతం బ్యారేజీ వద్ద 2,09,937 క్యూసెక్కుల వరద దిగువకు వెళ్తోంది. ప్రవాహం వెళ్తుండగానే పడవల తొలగింపు పత్రీయను అధికారులు చేపట్టారు. 68, 69 గేట్లను మూసివేసి పనులు కొనసాగిస్తున్నారు.

లక్షలాది జలసమాధికి కుట్ర

జగన్ కుట్రకోణం ఉందన్న లోకేశ్

అమరావతి, సెప్టెంబర్ 10 (క్విక్ టుడే న్యూస్): వరద ముంపునకు ప్రభుత్వమే కారణమంటూ వైకాపా విష ప్రచారం చేస్తోందని మంత్రి నారా లోకేశ్ ఆగ్రహం వ్యక్తం చేశారు. వైకాపా కుట్రలు అరుటపడకుండా ఆ పార్టీ నేతలు ఇలా చేస్తున్నారని మండిపడ్డారు. లక్షలాది మంది జలసమాధి అయ్యేలా సైకే జగన్ పన్నిన కుట్ర బట్టబయిలైందన్నారు. ఈ మేరకు ఎన్ఫోర్స్ ఆయన పోస్ట్ చేశారు. అధికారం అందతో సైకే జగన్ తన ఇసుక మాఫియా కోసం అస్సమయ్య ద్వారా కొట్టుకుపోయేలా చేసి 50 మందిని చంపారు. 5 ఊళ్లను నామరూపాలు లేకుండా చేశారు. ఇదే ప్లాన్ ప్రకారం ఇసుక పడవలతో ప్రకాశం బ్యారేజీని ఢీకొని కూల్చేయాలని కుట్ర చేశారు. విజయవాడలో పాటు పదుల సంఖ్యలో లంక గ్రామాల నామరూపాలు లేకుండా చేసి లక్షల మంది జలసమాధి అయ్యేలా జగన్ పన్నిన కుట్ర బట్టబయిలైంది. సైకే జగన్ అమలు చేసింది వైకాపా ఎమ్మెల్యే తలలకు రప్పారాం, మాజీ ఎంపీ నందిగం సురేశ్ అని లోకేశ్ పేర్కొన్నారు.

వరదబాధితులకు విద్యుత్ ఉద్యోగుల అండ పదికోట్లకు పైగా ఒకరోజు వేతనం విరాళం

అమరావతి, సెప్టెంబర్ 10 (క్విక్ టుడే న్యూస్): వరద బాధితులను ఆదుకునేందుకు విద్యుత్ శాఖ ఉద్యోగులు ముందుకొచ్చారు. వరద బాధితులను ఆదుకునేందుకు భారీ విరాళాన్ని ప్రకటించారు. విద్యుత్ శాఖ మంత్రి గొట్టిపాటి రవి కుమార్ నేతృత్వంలో విద్యుత్ శాఖ ప్రత్యేక ప్రధాన కార్యదర్శి విజయానంద్ ఎన్ఫోర్స్ జిల్లా కలెక్టరేట్ లో ముఖ్యమంత్రి చంద్రబాబును కలిశారు. విద్యుత్ శాఖ ఉద్యోగుల ఒకరోజు జీతాన్ని రూ. 10,61,81,614 లను ముఖ్యమంత్రి సహాయ నిధికి విరాళంగా ఇచ్చారు. అనంతరం ఏపీ విద్యుత్ శాఖ మంత్రి గొట్టిపాటి రవి కుమార్ మాట్లాడుతూ... వరదలతో నష్టపోయిన వారిని ఆదుకోవడానికి విద్యుత్ ఉద్యోగులు ముందుకు రావడం చాలా సంతోషంగా ఉందన్నారు. విద్యుత్ శాఖ ఉద్యోగులు ఒకరోజు జీతాన్ని రూ. 10,61,81,614 సీఎం చంద్రబాబుకు అందజేశారు. విజయవాడ నగరంలో వరదల వల్ల నష్టపోయిన బాధితులను ఆదుకోవడంలో గత 10 రోజులుగా సీఎం చంద్రబాబు ఎంతో ముందుచూపుతో వ్యవహరిస్తున్నారు. స్వయంగా రంగంలోకి బాధితులకు అండగా నిలవడంతో పాటు పెద్దఎత్తున ఆస్తి, ప్రాణ నష్టం జరగకుండా చర్యలు తీసుకున్నారని మంత్రి గొట్టిపాటి ప్రశంసించారు. విజయవాడ నగరంలో వరదల వల్ల నష్టపోయిన బాధితులకు అండగా నిలవడంతో సీఎం చంద్రబాబు ప్రజలకు సేవ చేయడాన్ని ఆయన కొనియాడారు. వరద ప్రభావిత ప్రాంతాల్లో చంద్రబాబు అందిస్తున్న సేవలకు ప్రపంచవ్యాప్తంగా గుర్తింపు వచ్చిందన్నారు. విద్యుత్ ఉద్యోగులు వరద ప్రభావిత ప్రాంతాల్లో పని చేస్తూ తమ వంతుగా కష్టకాలంలో విలువైన సేవలు అందిస్తున్నారని మంత్రి గొట్టిపాటి రవికుమార్ చెప్పారు. విద్యుత్ ఉద్యోగులు నమిష్టి కృషి కారణంగా తక్కువ సమయంలోనే 3-4 లక్షల విద్యుత్ కనెక్షన్ల పునరుద్ధరణ చేశామన్నారు. విద్యుత్ శాఖ ప్రజల జీవితాల్లో వెలుగులు నింపడంతో పాటు అపడలో ఉన్న వారిని ఆదుకునేందుకు కూడా ముందుంటారని విద్యుత్ శాఖ ప్రత్యేక ప్రధాన కార్యదర్శి కే. విజయానంద్ అన్నారు. ఇలాంటి విపత్తుల పరిస్థితులు తలెత్తినప్పుడు ప్రాణాలు సైతం లేకుండా చేయకూడదా విద్యుత్ ఉద్యోగులు పని చేస్తారని అన్నారు. ప్రస్తుతం సైతం రాష్ట్రంలో వరద బాధితులను ఆదుకునేందుకు ముందుకు వచ్చి, వీలైతే చోట సైతం విద్యుత్ కనెక్షన్ల పునరుద్ధరించారని తెలిపారు.

వరద బాధితులకు పారిశ్రామికవేత్తల 3కోట్ల సాయం

విజయవాడ, సెప్టెంబర్ 10 (క్విక్ టుడే న్యూస్): ఏపీలో వరద బాధితులను ఆదుకునేందుకు నెల్లూరు జిల్లా సర్వేపల్లి పారిశ్రామికవేత్తలు ముందుకు వచ్చారు. మాజీ మంత్రి సోమిరెడ్డి అద్వర్యులతో సర్వేపల్లి నియోజకవర్గం నుంచి రూ.3 కోట్ల విరాళం అందించారు. జెమినీ ఎడిటర్ అయిట్స్ అండ్ ఫ్యాన్స్ లిమిటెడ్ సీఎం సహాయ నిధికి రూ. 2 కోట్ల విరాళాన్ని అందించగా.. పామరాయిల్ పారిశ్రామికవేత్తలు రూ.50 లక్షల చొప్పున విరాళం ఇచ్చారు. విజయవాడ కలెక్టరేట్లో సీఎం చంద్రబాబును కలిసి చెక్కులు అందించారు. మరోవైపు ఎన్ఫోర్స్ ఉద్యోగుల బకాస రూ.2.70కోట్ల విరాళం ప్రకటించింది. మంగళవారం సీఎం చంద్రబాబును బకాస నేతలు కలిసి చెక్కు అందజేశారు.

రాజీకి రావాలంటూ గన్తో బెదిరింపులు

గంగాధర్ పై రామగిరి పోలీస్ స్టేషన్లో ఫిర్యాదు

శ్రీ సత్యసాయి, సెప్టెంబర్ 10 (క్విక్ టుడే న్యూస్): ఓ కేసు విషయంలో రాజీకి రాలేదని రెచ్చిపోయాడు.. అంతేకాదు తుపాకీ తీసుకుని మరీ బాధితులను బెదిరించాడు. శ్రీ సత్యసాయి జిల్లాలోని రామగిరిలో జరిగిన ఈ ఘటన తీవ్ర కలకలం రేపింది. జిల్లాలోని రామగిరి మండల పరిధిలోని సుద్దుకుంటపల్లి గ్రామంలో తుపాకీతో వ్యక్తి హల్చల్ చేశారు. ఓ కేసు విషయంలో రాజీకు రావాలని గంగాధర్ అనే వ్యక్తి గన్తో బెదిరింపులకు దిగాడు. బాధితులు సదరు వ్యక్తిపై తిరగబడ్డారు. బాధితులు గంగాధర్ పై రామగిరి పోలీస్ స్టేషన్లో ఫిర్యాదు చేశారు. సుద్దుకుంటపల్లిలో మహిళా ఎంపీటీసీపై లైంగిక వేధింపులకు గురి చేస్తున్నాడని గంగాధర్ పై గతంలో పోలీస్ కేసు నమోదైంది. ఆ కేసు విషయమై రాజీకు రావాలని ఎంపీటీసీ భర్త కేశవ, ఎంపీటీసీ బంధువులను సదరు వ్యక్తి తుపాకీతో బెదిరించే ప్రయత్నం చేశాడు. తుపాకీతో బెదిరింపులకు దిగడంపై స్థానికులు భయభ్రాంతులకు గురయ్యారు. గంగాధర్ పై పోలీసులు కేసు నమోదు చేసి దర్యాప్తు చేపట్టారు.



పాడైన ఎలక్ట్రానిక్ వస్తువులు బాగు చేయండి ప్రజల ఇబ్బందులను గుర్తించి పనిచేయండి ఎలక్ట్రానిక్ కంపెనీల ప్రతినిధులతో బాబు భేటీ

విజయవాడ, సెప్టెంబర్ 10 (క్విక్ టుడే న్యూస్): ఆంధ్రప్రదేశ్ లో గత వారం రోజులుగా భారీ వర్షాలు పడుతున్నాయి. వానలు ఏకధాటిగా కురవడంతో విజయవాడలోని బుడమేరు పొంగి ఉద్భవించి ప్రవాహిస్తోంది. బుడమేరు ఉద్భవించి లోతట్టు ప్రాంతాల్లోని కాలనీలు పూర్తిగా నీటమునిగాయి. పలువురి ఇళ్లలోని వస్తువులు నీటికి కొట్టుకుపోగా.. మరికొన్ని ఎలక్ట్రానిక్ వస్తువులు పూర్తిగా పాడయ్యాయి. దీంతో బాధితులు లబ్ధిదీని మంటున్నారు. బాధితుల సమస్యలను అధికారులు ఏపీ ముఖ్యమంత్రి నారా చంద్రబాబు నాయుడు దృష్టికి తీసుకెళ్లారు. ముఖ్యమంత్రి వెంటనే స్పందించి బాధితులకు అండగా ఉంటానని భరోసా కల్పించారు. ఇందులో భాగంగానే మంగళవారం ఎన్ఫోర్స్ జిల్లా కలెక్టరేట్లో వివిధ రకాల ఎలక్ట్రానిక్ కంపెనీల ప్రతినిధులతో సీఎం చంద్రబాబు సమావేశం అయ్యారు. ఈ సమావేశంలో ఆయా కంపెనీల ప్రతినిధులకు ముఖ్యమంత్రి చంద్రబాబు కీలక విజ్ఞప్తి చేశారు. ఈ సందర్భంగా సీఎం చంద్రబాబు మాడియాతో మాట్లాడుతూ... భారీ వర్షాల నేపథ్యంలో విజయవాడను వరదలు ముంచెత్తాయని.. దీంతో ఎలక్ట్రానిక్ వస్తువులు దెబ్బతిన్నాయని ముఖ్యమంత్రి చంద్రబాబు తెలిపారు. వాటి రిపేర్ చేసే అంశంపై కంపెనీల ప్రతినిధులు బాధితులకు అండగా ఉండేలా చర్యలు తీసుకోవాలని ముఖ్యమంత్రి విజ్ఞప్తి చేశారు. వరదలతో ప్రజల ఇళ్లలోని ఎలక్ట్రానిక్ వస్తువులు తడిసి పాడైపోయాయని చెప్పారు. కంపెనీలు సామాజిక బాధ్యతతో బాధితుల ఎలక్ట్రానిక్ వస్తువులు రిపేర్ చేయడానికి ముందుకు రావాలని సూచించారు. స్పీర్ పార్ట్స్ డిస్కంట్లో అందించాలని విన్నవించారు. ఎలక్ట్రానిక్ కంపెనీల సేవల బృందాలు ఒకే వేదిక మీదకు వచ్చి సర్వీస్ అందిస్తే మంచి ఫలితాలు వస్తాయని ముఖ్యమంత్రి చంద్రబాబు సూచించారు.



నీటి నిల్వ ప్రాంతాల్లో చెత్త తొలగింపు

త్వరలోనే వైద్య శిబిరాల ఏర్పాటు

వరదప్రాంతాల్లో మంత్రి నారాయణ పర్యటన

విజయవాడ, సెప్టెంబర్ 10 (క్విక్ టుడే న్యూస్): బుడమేరు వరద ప్రాంతాల్లో మంత్రి నారాయణ మంగళవారం ఉదయం పర్యటించారు. ఈ సందర్భంగా మంత్రి మాట్లాడుతూ... సింగ్ నగర్లో వరద ముంపు తగ్గిందన్నారు. నాలుగైదు డివిజన్లలో లోతట్టు ప్రాంతాల్లో నీరు ఉందన్నారు. కండ్రిక్ వద్ద రోడ్డు సమాంతరంగా లేదని.. ఒక వైపు నీరు నిలవడంతో మోటార్లతో కాలువలకు మళ్లించామని చెప్పారు. బుధవారం సాయంత్రానికి ఎక్కడా వరద నీరు లేకుండా చేస్తామన్నారు. నీరు నిల్వ ఉన్నప్పటికీ చెత్తను తొలగించకుంటే అంటు వ్యాధులు వస్తాయని, అందుకే నీటిలో ఉన్న చెత్తను తొలగిస్తున్నామని అన్నారు. వైద్యార్యోగ్య శాఖతో కలిసి హెల్త్ క్యాంప్లు నిర్వహిస్తున్నామని మంత్రి నారాయణ వెల్లడించారు. చంద్రబాబు సారధ్యంలో చేపట్టిన సహాయక చర్యలపై వరద బాధితులు హర్షం వ్యక్తం చేస్తున్నారన్నారు. పాడైన వస్తువులు, వాహనాల విషయంలో కూడా ఇన్సూరెన్స్ కంపెనీలతో ప్రభుత్వం మాట్లాడుతుందని తెలిపారు. వాహనాల మరమ్మత్తులకు యాభై శాతం ప్రభుత్వం భరిస్తుందన్నారు. పది వేల మంది కార్మికులు ముంపు ప్రాంతాల్లో క్లీనింగ్లో ఉన్నారన్నారు. మూడు రోజుల్లో విజయవాడ పూర్తిగా యధాస్థితికి వస్తుందన్నారు. నిన్నటి నుంచి ప్రారంభమైన సర్వే రేపటితో ముగుస్తుందన్నారు. చంద్రబాబు నివేదికను పరిశీలించి బాధితులకు సాయం అందిస్తారని మంత్రి నారాయణ వెల్లడించారు. కాగా... పాయకపురంలో వరద ముంపు ప్రాంతాల్లో మంత్రి పొంగూరు నారాయణ సోమవారం పర్యటించారు. రైతు బజార్ రోడ్డులో వరద నీరు ఉన్న ప్రాంతాల్లో బాధితులను పరామర్శించి వైద్యం చెప్పారు.



భద్రాచలం వద్ద మళ్ళీ పెరిగిన వరద

మొదటి ప్రమాద హెచ్చరిక జారీ

భద్రాచలం, సెప్టెంబర్ 10 (క్విక్ టుడే న్యూస్): భద్రాచలం వద్ద గోదావరి నీటిమట్టం మళ్ళీ పెరుగుతున్నది. గత కొన్ని రోజులుగా కురుస్తున్న భారీ వర్షాలతో ఎగువన నుంచి భారీగా వరద నీరు వచ్చి చేరుతున్నది. దీంతో సోమవారం నుంచి వరద ప్రవాహం క్రమంగా పెరుగుతూ వస్తున్నది. మంగళవారం ఉదయం 4.5 అడుగులు దాటింది. దీంతో అధికారులు మొదటి ప్రమాద హెచ్చరికను జారీచేశారు. ప్రస్తుతం భద్రాచలం వద్ద 9 లక్షల 46 వేల 412 క్యూసెక్కుల వరద నీరు దిగువకు విడుదలవుతోంది. వరద మరింత పెరిగే అవకాశం ఉండడంతో లోతట్టు ప్రాంతాల ప్రజలు అప్రమత్తంగా ఉండాలని హెచ్చరికలు జారీచేశారు. కాగా, భారీ వర్షాలతో ప్రాజెక్టులన్నీ నిండుకుండలుగా మారాయి. దీంతో అధికారులు గేట్లు ఎత్తి వరద నీటిని దిగువకు విడుదల చేస్తుండటంతో గోదావరి వరద అంతకంతకూ పెరుగుతున్నది. ఇంద్రావతి, ప్రాణహిత నదుల నుంచి గోదావరిలోకి లక్షల క్యూసెక్కుల వరద వస్తున్నది. చర్ల మండలంలోని తాలిపేరు ప్రాజెక్టుకు ఫ్లీస్ గేట్? నుంచి పెద్ద ఎత్తున వరద నీరు వచ్చి చేరుతున్నది. సోమవారం నుంచి లక్షన్నర క్యూసెక్కుల నీటిని దిగువన ఉన్న గోదావరిలోకి అధికారులు విడుదల చేస్తున్నారు. కాగా, గోదావరి ప్రవాహం 48 అడుగులకు చేరితే రెండో ప్రమాద హెచ్చరికను జారీచేయనున్నారు.

బండరాయి పడి కార్నికుడి మృతి

విజయవాడ, సెప్టెంబర్ 10 (క్విక్ టుడే న్యూస్): విజయవాడ, పరిసర ప్రాంతాల్లో కురుస్తున్న భారీ వర్షాలకు కొండ చరియలు విరిగిపడుతున్నాయి. నాలుగురోజుల క్రితం కొండచరియలు విరిగిపడి నలుగురు మృతి చెందిన ఘటనను మరవకముందే తాజాగా మంగళవారం మధ్యాహ్నం మరో ఘటన జరిగింది. విజయవాడ మాచవరం వద్ద ప్రమాదకరంగా ఉన్న చెల్లెను నలుగురు కార్నికులు తొలగిస్తుండగా ఒక్కసారిగా కొండచరియపై ఉన్న బండరాయి కార్నికులపై పడింది. ఈ ఘటనలో బండరాయి కింద ఒకరు బలంగా పండగా మరో ముగ్గురికి తీవ్రగాయాలయ్యాయి. క్షతగాత్రులను వెంటనే ఆసుపత్రికి తరలించి చికిత్స అందిస్తున్నారు. విషయం తెలుసుకున్న తూర్పు నియోజవర్గ ఎమ్మెల్యే గద్దె రామ్మోహన్ రావు, ఇతర అధికారులు ఘటనా స్థలాన్ని సందర్శించారు.

అధికారికంగా విలీనోత్సవం జరపాలి

రేవంత్ సర్కార్ ను నారాయణ హితవు

న్యూఢిల్లీ, సెప్టెంబర్ 10: సెప్టెంబర్ 17 తెలంగాణ విలీన దినోత్సవం అధికారికంగా జరపాలని సీపీఐ జాతీయ కార్యదర్శి నారాయణ డిమాండ్ చేశారు. విమోచనోత్సవాన్ని నిర్వహించడంలో భయమెందుకని అన్నారు. మంగళవారం మిడియాతో మాట్లాడుతూ.. మజ్లీస్ పార్టీకి భయపడి గత ప్రభుత్వం విలీన దినోత్సవం జరపలేదన్నారు. ఈ పరంపరను బ్రేక్ చేసి, సీఎం రేవంత్ రెడ్డి సెప్టెంబర్ 17న అధికారికంగా నిర్వహించాలన్నారు. సీఎం రేవంత్ రెడ్డి విలీన దినోత్సవం అధికారికంగా జరపాలన్నారు. తెలుగు రాష్ట్రాల్లో భారీ వరదల వల్ల అన్ని నష్టం జరిగిందని తెలిపారు. ఏపీలో డబుల్ ఇంజన్ సర్కారు ఎలాగో ఉంది వారికి కేంద్రం జాతీయ విపత్తుగా పేర్కొని నిధులు విడుదల చేయాలని డిమాండ్ చేశారు. తెలంగాణలో టిజేపీ ప్రభుత్వం లేనప్పుడు కూడా రాష్ట్ర ప్రభుత్వానికి నిధులు విడుదల చేయాలన్నారు. సత్యవేదు ఎమ్మెల్యే వ్యవహారంపై న్యాయవ్యవస్థ సుమోటోగా కేసు విచారణ జరపాలన్నారు. వారి వెనుక ఎవరున్నారని దానిపై విచారణ చేపట్టాలని అన్నారు. అలాగే సీతారాం చమార ఆరోగ్య పరిస్థితి విషమంగా ఉందని తెలిపారు. వామపక్ష ఉద్యమానికి ఆయన ఒక సింబల్ అన్నారు. సీతారం చమార త్వరగా కోలుకోవాలని కోరుకుంటున్నట్లు నారాయణ పేర్కొన్నారు.

కొండారెడ్డిపల్లికి సౌర వెలుగులు

సోలార్ విద్యుత్తు ఉత్పత్తికి సంకల్పం

సీఎం రేవంత్ ఆదేశాలతో అధికారుల సర్వే

హైదరాబాద్, సెప్టెంబర్ 10 (క్విక్ టుడే న్యూస్): ముఖ్యమంత్రి రేవంత్ రెడ్డి తన సొంతూరు కొండారెడ్డిపల్లిని రాష్ట్రంలోనే పూర్తిస్థాయి సోలార్ డ్రైవ్ గ్రామంగా ఏర్పాటు చేయాలని సంబంధిత అధికారులను ఆదేశించారు. ఈ క్రమంలో కొండారెడ్డిపల్లి గ్రామాన్ని మోడల్ సోలార్ విలీజ్ గా చేయుటకు అధికారులు పత్రీయ ప్రారంభించారు. టీజీఎస్సీడీసీఎల్ చైర్మన్, ఎంపీ ఎమ్మారెడ్డి ఫరూఖీ, నాగరేకర్రాల్ జిల్లా కలెక్టర్ సంతోష్ రెడ్డి వీసీ, ఎంపీ అనిల, సంస్థ డైరెక్టర్ కే రాములు, ఇతర శాఖల ముఖ్య అధికారులు.. మంగళవారం కొండారెడ్డిపల్లి గ్రామంలో పర్యటించారు. గ్రామస్తులు, రైతులు, స్థానిక ప్రజాప్రతినిధులతో అధికారులు మాట్లాడి, ఈ ఫైలల్ ప్రాజెక్టు వివరాలు తెలిపారు. కొండారెడ్డిపల్లిలో దాదాపు 499 గృహా వినియోగదారులు, 66 పాబ్లిక్ వినియోగదారులు, 867 వ్యవసాయ వినియోగదారులు, ఇతర కేటగిరిలతో కలుపుకుని మొత్తం 1451 వినియోగదారులు ఉన్నారు. ఈ మోడల్ ప్రాజెక్ట్ అమలు చేసేందుకు మంగళవారం నుంచి ఇంటింటి సర్వే చేయడం ప్రారంభించారు. ఈ సర్వే ద్వారా గ్రామానికి అవసరమైన సౌర విద్యుత్ తెపాసిటీని అంచనా వేసి డిజీఆర్ తయారు చేసి, ఇతర పత్రీయలను ప్రారంభించనున్నారు.

పెంటపల్లిలో ఒక్కరికి

రుణమాఫీ కాలేదు

ఎక్స్ వేదికగా పోస్ట్ పెట్టిన కేటీఆర్

హైదరాబాద్, సెప్టెంబర్ 10 (క్విక్ టుడే న్యూస్): స్వాతంత్ర్య భారతదేశంలోనే రైతు రుణమాఫీ పేరుతో కాంగ్రెస్ అతి పెద్ద మోసం చేసిందని బీఆర్ఎస్ వర్కింగ్ ప్రెసిడెంట్, ఎమ్మెల్యే కేటీఆర్ అన్నారు. ముఖ్యమంత్రి రేవంత్ రెడ్డి ఎన్నికలకు ముందు తెలంగాణ ప్రజలకు మాయమాటలు చెప్పి రైతులను నిండా ముంచారని కేటీఆర్ మండిపడ్డారు. ఇందుకు ఉదాహరణగా నాగర్ కర్నూల్ జిల్లా పెంటపల్లి గ్రామమని ఎక్స్ వేదికగా పోస్టు చేశారు. పెంటపల్లిలో 499 మంది రైతులు ఉండగా.. ఏ ఒక్కరికి రుణమాఫీ కాకపోవడం దారుణమంటూ కాంగ్రెస్ ప్రభుత్వంపై ఎమ్మెల్యే కేటీఆర్ ట్వీట్ చేసి నిప్పులు చెరిగారు. రుణమాఫీ పూర్తిచేశామని గొప్పలు చెప్పుకుంటున్న ముఖ్యమంత్రిని బూటకపు మాటలని చెప్పడానికి ఈ గ్రామమే సజీవ సాక్ష్యమని చెప్పుకోన్నారు. అంత మంది రైతులు ఉన్న పెంటపల్లిలో ఒక్కరంటే ఒక్కరికి మాఫీ కాకపోవడం వచ్చి మోసం కాక మరేమిటంటూ ప్రశ్నలు సంధించారు. గత డిసెంబర్ నుంచి ఈ ఏడాది ఆగస్టు 15 దాకా డెడ్ లైన్స్ పెట్టుకుంటూ వచ్చిన సీఎం ఈ గ్రామ రైతులకు ఎందుకు మాఫీ కాలేదో నమూనానం చెప్పాలని డిమాండ్ చేశారు. పావుశాతం కూడా రుణమాఫీ చేయకుండా వందశాతం అయిపోయినట్లు సీఎం ఫోజులు కొడుతున్నారని కేటీఆర్ ధ్వజమెత్తారు. సీఎం రేవంత్ రెడ్డికి నిజంగా చిత్తశుద్ధి ఉంటే వెంటనే పెంట్లవెల్లి రైతులకు రుణమాఫీ చేసి నిరూపించుకోవాలని నవాబ్ విసిరారు. ఈ మేరకు పెంటపల్లి గ్రామ రైతులు రుణమాఫీ కాలేదంటూ నిరసన తెలుపుతున్న వార్తాపత్రిక క్లిప్స్ ట్వీట్లు కేటీఆర్ జతచేశారు.



హుస్సేన్ సాగర్ లోనే నిమజ్జనాలు

గతేదాది మాదిరే ఈసారి గ్రీన్ సిగ్నల్

నిమజ్జనం చేయకుండా నిరోధించాలని పిటిషన్

పిటిషన్ తిరస్కరించిన హైకోర్టు

హుస్సేన్ సాగర్ చుట్టూ కంచె ఏర్పాటు

నిమజ్జనాలపై తొలగని సందిగ్ధత

హైదరాబాద్, సెప్టెంబర్ 10 (క్విక్ టుడే న్యూస్): హుస్సేన్ సాగర్ లో వినాయక నిమజ్జనానికి తెలంగాణ హైకోర్టు గ్రీన్ సిగ్నల్ ఇచ్చింది. ఏటా తరహాలోనే ఈసారి కూడా హుస్సేన్ సాగర్ లో గణేష్ నిమజ్జనాలను నిషేధించాలని మరోసారి హైకోర్టులో పిటిషన్ దాఖలైన సంగతి తెలిసిందే. ఈ మేరకు ఆ పిటిషన్ పై మంగళవారం విచారణ జరిగింది. దీంతో హుస్సేన్ సాగర్ లో నిమజ్జనాలకు ధర్మాసనం గ్రీన్ సిగ్నల్ ఇచ్చింది. పిటిషన్ విచారణ సందర్భంగా హుస్సేన్ సాగర్ లో నిమజ్జనాలు చేయవద్దని, నీరంతా కలుషితం అవుతోందని పిటిషనర్ వాదనలు వినిపించారు. నిమజ్జనాల విషయంలో గతేదాది హైకోర్టు ఇచ్చిన తీర్పునే ఈసారి కొనసాగించాలని కోర్టును అభ్యర్థించారు. అంతేకాకుండా ప్రస్తుతం కీలకంగా ఉన్న 'హైద్రాను కూడా ఇందులో ప్రతివాదిగా చేర్చాలని విన్నవించారు. అయితే, పూర్తి వాదనలు విన్న తర్వాత ధర్మాసనం 'హైద్రాను ప్రతివాదిగా చేర్చడానికి ఒప్పుకోలేదు. చివరి నిమిషంలో కోర్టు ధిక్కరణ పిటిషనర్ సరికాదని కోర్టు తప్పుబట్టింది. అలాగే ఆ పిటిషన్ ను ధర్మాసనం తిరస్కరించింది. దీంతో హుస్సేన్ సాగర్ లో వినాయక నిమజ్జనాలకు గ్రీన్ సిగ్నల్ వచ్చినట్లు అయింది. ఇదిలావుంటే హైదరాబాద్ లో వినాయక నిమజ్జనం మరోసారి ఆంక్షల ఉన్నాలో చిక్కుకుంది. హుస్సేన్ సాగర్ లో వినాయక నిమజ్జనానికి క్రేస్త ఏర్పాటు చేశామని చెప్పిన ప్రభుత్వం ఇప్పుడు వెనక్కి తగ్గింది. హుస్సేన్ సాగర్ లో ఇప్పుడు ఎటు చూసినా ఇసుప జాబీలు



కనిపిస్తున్నాయి. నిమజ్జనాలకు అనుమతి లేదనే బ్యానర్లు వాటికి కట్టారు. హుస్సేన్ సాగర్ లో గణేష్ నిమజ్జనానికి అనుమతి లేదు.. హైకోర్టు ఆదేశాల ప్రకారం ఈ నిర్ణయం తీసుకున్నట్లు జిహాద్ ఎంపీ కమిషనర్, హైదరాబాద్ పోలీసు కమిషనర్ పేర్లతో బ్యానర్లు కట్టారు. దీంతో హుస్సేన్ సాగర్ లో గణేష్ విగ్రహాల నిమజ్జనం జరుగుతుందా..? లేదా? అనే ఉత్కంఠ కొనసాగుతోంది. మరోవైపు హుస్సేన్ సాగర్ లో గణపతి విగ్రహాల నిమజ్జనాలకు అనుమతి ఇవ్వకుండా గతంలో ఉన్న ఆదేశాలు అమలు చేయాలని కోరుతూ హైకోర్టులో పిటిషన్ దాఖలైంది. ఈ పిటిషన్ ను హైకోర్టు విచారించింది.. వినాయక నిమజ్జనం సందర్భంగా గతేదాది విగ్రహతయారీదారులు దాఖలు చేసిన పిటిషన్ పై హైకోర్టు తీర్పు ఇచ్చింది. హుస్సేన్ సాగర్ నహ, హైదరాబాద్ లోని జలవనరుల్లో ఎక్కడా విగ్రహాలు నిమజ్జనం కాకుండా చూడాలని ప్రభుత్వాన్ని ఆదేశించింది.

గతేదాది నిమజ్జనానికి నాలుగు రోజుల ముందు హైకోర్టు ఆదేశాలు జారీ చేసింది. ఆ ఆదేశాలు ఈసారి అమల్లోకిరా చూడాలని పిటిషనర్ హైకోర్టును ఆశ్రయించారు. మరోవైపు హుస్సేన్ సాగర్ లో నిమజ్జనంపై ఆంక్షల నేపథ్యంలో భాగ్యనగర ఉత్సవ కమిటీ సభ్యులు ఏం విధంగా స్పందిస్తారనేది కూడా ఆసక్తికరంగా మారింది.. వాస్తవానికి వినాయక విగ్రహాల నిమజ్జనం వేళ సుదూర ప్రాంతాల నుంచి పెద్ద సఖ్యులో భక్తులు వివిధ రకాల విగ్రహాలతో ట్యాంకిబండ్ వద్దకు తరలివస్తారు? ప్రతి ఏడాది గణేష్ నిమజ్జనం సమయానికి ఈ అంశం తెర మీదికి వస్తుంది. దీంతో హైకోర్టు సైతం ప్రభుత్వానికి వలు ప్రశ్నలు సంధించడం పరిపాటిగా మారింది. దానికి అనుగుణంగా జేబీ పాయింట్స్ ను ఏర్పాటు చేశామని, మట్టి గణపతి విగ్రహాలను ఏర్పాటు చేయాలని ప్రభుత్వం వివరణ ఇస్తోంది.

రుణాలను లీ-ప్లగ్గలింగ్ చేయాలి

పన్నుల వాటాను 41 50 శాతానికి పెంచాలి

గత ప్రభుత్వం అప్పలతో వడ్డీల భారం

ఆర్థిక సంఘానికి నివేదించినట్లు భట్టి వెల్లడి

హైదరాబాద్, సెప్టెంబర్ 10 (క్విక్ టుడే న్యూస్): రాష్ట్రానికి భారంగా మారిన రుణాలను రీ-స్ట్రక్చరింగ్ చేయాలని 16వ ఆర్థిక సంఘాన్ని కోరినట్లు ఉపముఖ్యమంత్రి భట్టి విక్రమార్కు తెలిపారు. రాష్ట్ర ప్రభుత్వం ఆర్థిక సంఘానికి చేసిన విజ్ఞప్తులను ఆయన వెల్లడించారు. కేంద్ర వస్తుల నుంచి రాష్ట్రాలకు వచ్చే ఆదాయం వాటాను 41 శాతం నుంచి 50 శాతానికి పెంచాలని విన్నవించినట్లు తెలిపారు. కేంద్ర పథకాలను వినియోగించు కోవాలంటే.. కలిసమైన నిబంధనలు విధిస్తున్నారని, ఫలితంగా ఇబ్బందులు ఎదుర్కొంటున్నాయని భట్టి పేర్కొన్నారు. రాష్ట్రాలు తమ అవసరాలకు అనుగుణంగా కేంద్ర ప్రాయోజిత పథకాలు వినియోగించు కునేలా స్వయం ప్రతిపత్తి కల్పించాలని కోరినట్లు తెలిపారు. ఈ క్రమంలో తెలంగాణ ఆర్థిక అభివృద్ధికి కేంద్ర ప్రభుత్వం వెంటనే సహాయం అందజేయాలని మల్లు భట్టి విక్రమార్కు కోరారు. వస్తుల నుంచి రాష్ట్రానికి వచ్చే ఆదాయం వాటాను 41 శాతానికి నుంచి 50 శాతానికి కేంద్రం పెంచాలని ఆడిగారు. ప్రజా భదనల్లో 16వ ఆర్థిక సంఘం సమావేశం మంగళవారం జరిగింది. అనంతరం ఆయన మీడియాతో మాట్లాడుతూ.. గత ప్రభుత్వం చేసిన అప్పుల వల్ల జీతాలకంటే మిల్లీలే ఎక్కువ వెచ్చించాల్సి వస్తోందన్నారు. రైతు భరోసా,



రైతు రుణమాఫీ రాష్ట్రానికి జీవరథ లాంటివని మంత్రి మల్లు భట్టి విక్రమార్కు తెలిపారు. ఈ రాష్ట్ర ప్రజలకు ఆర్థిక భరోసాలు, అధిక భద్రతను కల్పిస్తాయని వివరించారు. కేంద్ర పథకాలను వినియోగించుకోవాలంటే తరచు రాష్ట్రాలకు పథకాలను నిబంధనలు విధిస్తున్నారని అన్నారు. ఫలితంగా కేంద్ర ప్రయోజిత పథకాలను పొందడంలో రాష్ట్రాలు ఇబ్బందులను ఎదుర్కొంటున్నాయని మంత్రి మల్లు భట్టి విక్రమార్కు తెలిపారు. రాష్ట్రాలు తమ అవసరాలకు అనుగుణంగా ప్రభుత్వ పథకాలను పొందుతున్నారని, సరైన సమయంలో ఏం చేయాలో మాకు తెలుసు. రాష్ట్రాన్ని అడ్డకోలుగా దోచుకున్న వాళ్లు ఇప్పుడు మాట్లాడుతున్నారా?. రాష్ట్ర ఖజానా దోచుకున్న వాళ్లు ఇప్పుడు ఏం అర్హత ఉందని మాట్లాడుతున్నారా?. వాళ్లపై వస్తున్న ఆరోపణలు తప్పించుకునేందుకు మాపై ఆరోపణలు చేస్తున్నారు. బీఆర్ఎస్ డైరెక్టర్స్ పాలిటిక్స్ చేస్తోంది. అసర్థత సంబంధించి ఎక్కడ మాట్లాడాలో అక్కడే మాట్లాడుతా. దోచుకున్న డబ్బు దాచుకోవడానికి కేటీఆర్ విధేశాలకు వెళ్లారు. బీఆర్ఎస్ ఎమ్మెల్యేలు ఏం చేయాలో అర్థం కాక భయపడుతున్నారని అన్నారు.

పార్టీ ఫిరాయింపులపై బీఆర్ఎస్ నీతి వాక్యాలా..?

వారు మొదలు పెట్టిన పని గురించి వారే విమర్శలా

దోచుకున్నది దాచుకోవడానికే కేటీఆర్ యూఎస్ టూర్

మండిపడ్డ ఖైరతాబాద్ ఎమ్మెల్యే దానం నాగేందర్

హైదరాబాద్, సెప్టెంబర్ 10 (క్విక్ టుడే న్యూస్): బీఆర్ఎస్ చేస్తే సంసారం.. మేం చేస్తే వృధీచారమా.. అంటూ ఖైరతాబాద్ ఎమ్మెల్యే దానం నాగేందర్ ప్రశ్నించారు. బీఆర్ఎస్ నుంచి అధికార కాంగ్రెస్ పార్టీలో చేరిన ఖైరతాబాద్ ఎమ్మెల్యే దానం నాగేందర్ సంచలన వ్యాఖ్యలు చేశారు. బీఆర్ఎస్ మారిన బీఆర్ఎస్ ఎమ్మెల్యేల అంతంపై శాసన సభాపతి నిర్ణయం తీసుకోవాలంటూ హైకోర్ట్ ఆదేశించిన నేపథ్యంలో ఆయన సంచలన వ్యాఖ్యలు చేశారు. ఎమ్మెల్యేలు పార్టీ మారిన విషయంపై మాట్లాడుతూ.. నేను రూల్ ప్రకారమే ఎంపీగా పోటీచేశాను. బీఆర్ఎస్ వాళ్లు మాకు రూల్స్ చెప్పారా?. అసర్థత గురించి మాట్లాడే నైతిక హక్కు బీఆర్ఎస్ కి లేదు. ఫిరాయింపులకు శ్రీకారం చుట్టిందే కేసీఆర్ అని దానం నాగేందర్ మండిపడ్డారు. కేసీఆర్ ప్రభుత్వ హయాంలో ఏపీసీ ఛైర్మన్ బాధ్యతలు అక్కరలేదని



ఒవైసీకి ఎందుకు ఇచ్చారని బీఆర్ఎస్ ను దానం నాగేందర్ ప్రశ్నించారు. కేసీఆర్ హయాంలో ప్రతిపక్షానికి డిప్యూటీ స్పీకర్ ఎందుకు ఇవ్వలేదని అన్నారు. స్పీకర్ నిర్ణయం తర్వాత మా నిర్ణయం మేం చెప్తాం. బీఆర్ఎస్ నాయకులు శునకాసందం నాగేందర్ సంచలన వ్యాఖ్యలు చేశారు. సరైన సమయంలో ఏం చేయాలో మాకు తెలుసు. రాష్ట్రాన్ని అడ్డకోలుగా దోచుకున్న వాళ్లు ఇప్పుడు మాట్లాడుతున్నారా?. రాష్ట్ర ఖజానా దోచుకున్న వాళ్లు ఇప్పుడు ఏం అర్హత ఉందని మాట్లాడుతున్నారా?. వాళ్లపై వస్తున్న ఆరోపణలు తప్పించుకునేందుకు మాపై ఆరోపణలు చేస్తున్నారు. బీఆర్ఎస్ డైరెక్టర్స్ పాలిటిక్స్ చేస్తోంది. అసర్థత సంబంధించి ఎక్కడ మాట్లాడాలో అక్కడే మాట్లాడుతా. దోచుకున్న డబ్బు దాచుకోవడానికి కేటీఆర్ విధేశాలకు వెళ్లారు. బీఆర్ఎస్ ఎమ్మెల్యేలు ఏం చేయాలో అర్థం కాక భయపడుతున్నారని అన్నారు.

సీఎం మోసాలు ఎండగడుతున్నందుకే అక్కును

యూ ట్యూబ్ ఛానెల్స్ పై రేవంత్ అసహనం అందుకే

మండిపడ్డ ఎమ్మెల్యే హరీష్ రావు

మహబూబ్ నగర్, సెప్టెంబర్ 10 (క్విక్ టుడే న్యూస్): : గ్రెస్ ప్రభుత్వం మోసాలను ఎండగడుతున్నందుకే యూట్యూబ్ ఛానెల్స్ పై సీఎం రేవంత్ రెడ్డి అక్కును వెళ్లగక్కుతున్నారని మాజీ మంత్రి, సిద్దిపేట ఎమ్మెల్యే హరీశ్ రావు మండిపడ్డారు. రేవంత్ రెడ్డి యూట్యూబ్ ఛానెళ్లను తక్కువ చేసి మాట్లాడటాన్ని తీవ్రంగా ఖండిస్తున్నట్లు హరీశ్ రావు తెలిపారు. జడ్పెర్లలో హరీశ్ రావు మీడియాతో మాట్లాడారు. యూట్యూబ్ ఛానెళ్లను తక్కువ చేసి మాట్లాడటం విడ్డూరం.. వారిని నమ్ముకొని అధికారంలోకి వచ్చి ఇప్పుడు విపర్లులు చేస్తున్నపు. ఇప్పుడు మీ అక్రమాలను, మాట తప్పిన తీరును, మీ మోసాలను ఎండగడుతుంటే.. యూట్యూబ్ ఛానెళ్లను తక్కువ చేసి మాట్లాడం చాలా విడ్డూరంగా ఉంది. రేవంత్ రెడ్డి అవసరానికి తగ్గట్టు ప్రవర్తిస్తున్నారని అని హరీశ్ రావు ధ్వజమెత్తారు. ఓడ దాటిదాక ఓడ మల్లన్న ఓడ దాటినంత బోడి మల్లన్న అన్న చందంగా రేవంత్ తీరు ఉంది. ఈ యూట్యూబ్ లను నమ్ముకునే గత ప్రభుత్వం మీద ఆరోపణలు చేశావు కదా..? గత ప్రభుత్వం మీద అబద్ధాలు చెప్పింది అధికారంలోకి వచ్చావు కదా..? అవే యూట్యూబ్ ఛానెళ్ల నీ భండారాన్ని, నీ అక్రమాలను, నీ అవినీతిని, నీ దొల్ల తనాన్ని నువ్వు మాట తప్పిన తీరును, ప్రజలకు చేసిన మోసాలను బయటపెడతూంటే ఇవాళ నీవు తప్పుకోలేకపోతున్నావు. తప్పుకోలేక నీ అక్కునును యూట్యూబ్ చానెళ్లను ఎండగడుతున్నావు. నీ గురించి ప్రజలకు అర్థమవుతోంది. బిడ్డా నిన్ను గద్దె దించడానికి ఈ రాష్ట్రంలోని యూట్యూబ్ ఛానెళ్లు ఒకటైతాయి. నీ భండారాన్ని బయట పెడుతాయి జాగ్రత్త అని రేవంత్ రెడ్డిని హరీశ్ రావు హెచ్చరించారు.



శాటిలైట్ ఆధారిత ఎలక్ట్రానిక్ టోల్ ప్రయాణించిన దూరానికే ఛార్జ్



న్యూఢిల్లీ, సెప్టెంబర్ 10: శాటిలైట్ ఆధారిత ఎలక్ట్రానిక్ టోల్ వసూలు దిశగా మరో ముందడుగు వడింది. ఎప్పటి నుంచో ఈ విధానాన్ని తీసుకొస్తుమని ప్రకటిస్తూ వస్తున్న కేంద్ర రవాణా శాఖ.. తాజాగా దీన్ని నోటిఫై చేసింది. ఈ మేరకు జాతీయ రహదారుల ఫీజు నిబంధనలను సవరిస్తూ మంగళవారం నోటిఫికేషన్ జారీ చేసింది. దీని ప్రకారం.. టోల్ ప్లాజాల వద్ద కొత్తగా గ్లోబల్ నావిగేషన్ శాటిలైట్ సిస్టమ్ ఆధారిత టోల్ విధానం అమల్లోకి రానుంది. ప్రస్తుతం అనుసరిస్తున్న ఫాస్టాగ్, ఆటోమేటిక్ సంబర్ ఫ్లేట్ రికగ్నిషన్ టెక్నాలజీకి అనుగుణంగా ఈ కొత్త విధానం అమలు కానుంది. నావిగేషన్ శాటిలైట్ సిస్టమ్తో కూడిన ఆన్ బోర్డు యూనిట్ కలిగిన వాహనాలు టోల్ ప్లాజా మీదుగా వెళ్లినప్పుడు.. ప్రయాణించిన దూరానికి గానూ టోల్ ఫీజు ఆటోమేటిక్ గా చెల్లింపు జరిగిపోతుంది. ఈ తరహా వాహనాలకు ప్రత్యేక లేన్లను అమర్చునున్నారు. నావిగేషన్ డివైజ్ లేని వాహనాలకు సాధారణ టోల్ ఛార్జీలే వర్తిస్తాయి. అలాగే, కొత్తగా 20 కిలోమీటర్ల వరకు జీరో టోల్ కారిడార్లను తీసుకొచ్చారు. అంటే జాతీయ రహదారిపై 20 కిలోమీటర్ల వరకు టోల్ చెల్లించాల్సిన అవసరం లేదు. ఆపై ప్రయాణిస్తే దూరానికి తగ్గట్లు టోల్ చెల్లించాల్సి ఉంటుంది. టోల్ ప్లాజాల వద్ద రద్దీని తగ్గించేందుకు కేంద్రం ఎప్పటికప్పుడు మార్పులు చేస్తోంది. ఒకప్పుడు మాన్యువల్ గా చెల్లించే విధానం ఉండగా.. కొన్సెక్ల క్రితం ఫాస్టాగ్ ను తీసుకొచ్చారు. దీంతో కొన్ని సెక్షన్ల పాటు వాహనం అబి తర్వాత ముందుకెళ్లాల్సి ఉంటుంది. పైగా కిలోమీటర్లతో సంబంధం లేకుండా టోల్ చెల్లించాల్సిందే. కొత్త విధానంలో వాహనంలో ఉండే డివైజ్ ఎంత దూరం ప్రయాణించిందో లెక్కగడుతుంది. దీంతో ప్రయాణించిన దూరానికే టోల్ చెల్లించాల్సి ఉంటుంది. పైగా టోల్ ఎ+-లాజాల వద్ద ఆగాల్సిన అవసరం లేదు. తొలుత ప్రధాన జాతీయ రహదారులు, ఎక్స్ ప్రెస్ వేలపై ఈ విధానాన్ని అమలు చేసి... తర్వాత దేశవ్యాప్తంగా తీసుకురానున్నట్లు తెలుస్తోంది.

2కోట్ల విరాళం అందించిన హైదరాబాద్ రేస్ క్లబ్

హైదరాబాద్, సెప్టెంబర్ 10(క్విక్ టుడే న్యూస్): రాష్ట్రంలో కురిసిన భారీ వర్షాలకు జన జీవనం స్తబ్ధించిపోయింది. భారీ వర్షాలకు పలు చోట్ల చెట్లు, కరెంట్ స్తంభాలు నేలకొరిగాయి. పంటలు దెబ్బతిన్నాయి.ఈ వరదలకు అనేక మంది ప్రజలు ఇళ్లను కోల్పోయి నిరాశ్రయులయ్యారు. ముఖ్యంగా ఖమ్మం జిల్లాలో వరుణుడు బీభత్సం సృష్టించాడు. ఈ క్రమంలో ఖమ్మం వరద బాధితులను ఆదుకునేందుకు హైదరాబాద్ రేస్ క్లబ్ ముందుకొచ్చింది. తనవంతు సాయంగా ముఖ్యమంత్రి సహాయనిధికి రూ. 2 కోట్లను విరాళంగా అందజేసింది. మంగళవారం హైదరాబాద్ జూబ్లీహిల్స్ లోని ముఖ్యమంత్రి నివాసంలో రూ.2 కోట్ల చెక్కును ముఖ్యమంత్రి శ్రీ రేవంత్ రెడ్డి రేస్ క్లబ్ డైరెక్టర్, ఖమ్మం పార్లమెంటు సభ్యుడు శ్రీ రామసహాయం రఘురాంరెడ్డి, మరో డైరెక్టర్ వసూహ్ రెడ్డి అందజేశారు.

నిబంధనలు తుంగలో తొక్కారు పీఏసీ చైర్మన్ పదవి గాంధీకి ఎలా ఇస్తారు

మాజీమంత్రి వేముల ప్రశాంతరెడ్డి నిలబిత

హైదరాబాద్, సెప్టెంబర్ 10(క్విక్ టుడే న్యూస్): ప్రజాపద్ధుల కమిటీ పీఏసీ చైర్మన్ పదవి శేరిలింగంపల్లి ఎమ్మెల్యే అరికెప్పూడి గాంధీకి ఇవ్వడాన్ని బీఆర్ఎస్ మాజీ మంత్రి, ఎమ్మెల్యే వేముల ప్రశాంత్ రెడ్డి ఖండించారు. పీఏసీ చైర్మన్ పదవి ప్రతిపక్షానికి ఇచ్చే సంప్రదాయం అనాదిగా వస్తోందని ఆయన చెప్పారు. అలాంటిది బీఆర్ఎస్ నుంచి కాంగ్రెస్ లోకి ఫిరాయించిన ఎమ్మెల్యేకు ఏ విధంగా ఇస్తారని వేముల ప్రశ్నించారు. రాష్ట్ర ప్రభుత్వ లోపాలను ప్రతిపక్షాలు ఎత్తి చూపకూడదనే దురుద్దేశంతోనే పదవిని గాంధీకి కట్టబెట్టినట్లు మాజీ మంత్రి ఆరోపించారు. శేరిలింగంపల్లి ఎమ్మెల్యే అరికెప్పూడి గాంధీకి ప్రజాపద్ధుల కమిటీ చైర్మన్ పదవి ఇవ్వడం రాజకీయ దుమారం రేపుతోంది. ఇప్పటికే దీన్ని బీఆర్ఎస్ పార్టీ తీవ్రంగా ఖండించింది. తమ పార్టీ నుంచి ఫిరాయించిన ఎమ్మెల్యేకు ఎలా కేటాయిస్తారంటూ బీఆర్ఎస్ నేతలు మండిపడుతున్నారు. ఈ నేపథ్యంలో కాంగ్రెస్ ప్రభుత్వం, సీఎం రేవంత్ రెడ్డిపై మాజీ మంత్రి వేముల నిప్పులు చెరిగారు. ఈ సందర్భంగా ఆయన మాట్లాడుతూ.. 'పీఏసీ చైర్మన్ పదవి ప్రతిపక్షానికి ఇవ్వడం సంప్రదాయం. బీఆర్ఎస్ నుంచి ఫిరాయించి కాంగ్రెస్ లో చేరిన అరికెప్పూడి గాంధీకి ఆ పదవి ఇవ్వడం దుర్మార్గం. ప్రభుత్వ లోపాలు ప్రజలకు తెలియకూడదనే ప్రతిపక్షానికి పదవి ఇవ్వలేదు. ఎన్నికల విధానంలో జరగాల్సిన పీఏసీ ఏర్పాటు సెలెక్షన్ ప్రాసెస్ లో జరిగింది. మా పార్టీ నేత హరీష్ రావు నామినేషన్ చేస్తే తిరస్కరించారు. ఆ పదవి కోసం నాలుగు నామినేషన్లు వచ్చినా ఎన్నికల ఎందుకు జరగలేదు. శాసనసభ సంప్రదాయాలు తుంగలో తొక్కారు. అరికెప్పూడి గాంధీ.. కాంగ్రెస్ కందువా కప్పుకున్న విషయం ప్రపంచమంతా చూసింది. ఆయన కాంగ్రెస్ లో చేరిన వార్ల అన్ని పత్రికల్లో వచ్చింది. పత్రికల్లో వచ్చినప్పుడు గాంధీ ఎందుకు ఖండించలేదు. పార్టీ మారిన నేతకు పీఏసీ ఇచ్చి అసెంబ్లీ నాక్సిగా ప్రజాస్వామ్యాన్ని కూని చేశారు. లోక్ సభలో కాంగ్రెస్ ఎంపీ కేసీ వేణుగోపాల్ ను పీఏసీ చైర్మన్ గా నియమించారు. కాంగ్రెస్ పార్టీకి ఢిల్లీలో ఒక రాజ్యాంగం తెలంగాణలో మరో రాజ్యాంగం ఉందా? రాజ్యాంగాన్ని కాపాడుతానంటూ తిరుగుతున్న రాహుల్ గాంధీ దీనికి సమాధానం చెప్పాలని అన్నారు.. అసత్య వేటు వేయాలని మేము ఇచ్చిన పిటిషన్ స్పీకర్ వద్ద పెండింగ్లో ఉంది. పెండింగ్లో ఉండగా ఆయనకు పదవి ఎలా ఇచ్చారు. నాకేంటి సిగ్గు అన్నట్లుగా ముఖ్యమంత్రి రేవంత్ రెడ్డి తీరు ఉంది. పీఏసీలో హరీష్ రావు ఉంటే మీకు భయపడుతుందా?.. గాంధీని అడ్డుపెట్టుకుని రేవంత్ రెడ్డి షింధి రాజకీయాల చేస్తున్నారని అన్నారు.

నిబంధనల మేరకే గాంధీ నియామకం



స్పీకర్ నిర్ణయాన్ని తప్పు పట్టలేం
బిఆర్ఎస్ నేతల్లో విభేదాలకు తాము స్పందించం
శాసనసభా వ్యవహారాశాఖ మంత్రి శ్రీధర్ బాబు

హైదరాబాద్, సెప్టెంబర్ 10(క్విక్ టుడే న్యూస్): పీఏసీ చైర్మన్ గా అరికెప్పూడి గాంధీ నియామకాన్ని శాసనసభా వ్యవహారాశాఖ మంత్రి శ్రీధర్ బాబు సమర్థించారు. శాసనసభ నియమాల ప్రకారమే పీఏసీ చైర్మన్ స్పీకర్ నియమించారని మంత్రి శ్రీధర్ బాబు తెలిపారు. సీఎల్పీ కార్యాలయంలో మీడియా సమావేశంలో ఆయన మాట్లాడారు. నేను భారాన ఎమ్మెల్యేను అని పీఏసీ చైర్మన్ అరికెప్పూడి గాంధీ చెప్పారు. భారాన నేతలతో పీఏసీ చైర్మన్ కు అభిప్రాయభేదాలు ఉంటే మాకేం సంబంధం?. ప్రభుత్వాన్ని నడపాలని ప్రజలు మాకు తీర్పు ఇచ్చారని అన్నారు. ఫలితాల తర్వాత కూడా ఏదో జరుగుతుందని భారాన నేతలు కొన్ని రోజులు తిరిగారు. అంత తిరిగిన తర్వాత కూడా ప్రజలు మరోసారి తీర్పు ఇచ్చారు. భారాన వైఖరి మారలేదని చెప్పి.. లోక్ సభ ఎన్నికల్లో జీరో తీర్పు ఇచ్చారు. జీరో ఎంపీ సీట్లు ఇచ్చినా కూడా ఆ పార్టీ వైఖరి మారలేదు. రాజ్యాంగ స్ఫూర్తి గురించి మాట్లాడే సైకిల్ హక్కు భారానకు లేదు. ఇప్పటికైనా భారాన నేతలు వ్యవస్థలను గౌరవించాలని శ్రీధర్ బాబు సూచించారు. ప్రతిపక్ష నాయకుడిని పీఏసీ చైర్మన్ గా నియమించినట్లు అర్థం

భారత్ లో ప్రతి గంటకు 53 ప్రమాదాలు



న్యూఢిల్లీ, సెప్టెంబర్ 10: భారత్ లో ప్రతి గంటకు 53 ప్రమాదాలు జరుగుతున్నాయని.. ఇందులో 19 మరణాలు సమాధివుతున్నాయంటూ కేంద్రమంత్రి నితిన్ గడ్కరీ ఆందోళన వ్యక్తం చేశారు. ఈ క్రమంలో రోడ్డు భద్రతపై వాహనాల తయారీ కంపెనీలకు ఆయన కీలక విజ్ఞప్తి చేశారు. ఇటీవల కాలంలో భారతీయ ఆటోమొబైల్ పరిశ్రమ వేగంగా అభివృద్ధి చెందుతున్నప్పటికీ.. రహదారులపై వాహనదారులు, పాదచారులకు సురక్షితంగా ఉండేలా చర్యలు తీసుకోవాలని కేంద్రమంత్రి సూచించారు. దేశ రాజధాని ఢిల్లీలో జరిగిన సొసైటీ ఆఫ్ ఇండియాన్ ఆటోమొబైల్ మాన్యుఫ్యాక్చర్లర్స్ 64వ వార్షిక సదస్సులో కేంద్రమంత్రి పాల్గొన్నారు. ఈ సందర్భంగా గడ్కరీ మాట్లాడుతూ రోడ్డు ప్రమాదాల సంఖ్యను తగ్గించడంపై

ప్రతి కార్యకర్తను గౌరవించే పార్టీ బీజేపీ



పలకను.... దేశం కోసం ధర్మం కోసం మాట్లాడతా' అని ఎంపీ స్పష్టం చేశారు. 'తెలుగు భాష గురించి అమెరికాలో మాట్లాడుతుంటాడు... ఈయనకు ఎలాగో మాట్లాడడంరారు ... ఎవడు రాసిచ్చిందోనని చూస్తే శాంపిట్రోడో అనేటోడు రాసిందిచిడు. దేశాన్ని పాలించిన తాతకు తెలియదు...

వినేకకు పోటీగా యోగేష్



న్యూఢిల్లీ, సెప్టెంబర్ 10: అసెంబ్లీ ఎన్నికల తేదీ దగ్గరపడుతున్న కొద్దీ హరియాణాలో రాజకీయ వాతావరణం వేడెక్కుతోంది. అన్ని పార్టీలు వరుసపెట్టి అభ్యర్థుల జాబితాను విడుదల చేస్తున్నాయి. స్థానిక రెజర్ల వినేక్ ఘోగాట్ పోటీ చేస్తుండటంతో జులూనా అసెంబ్లీ నియోజకవర్గం వార్డుల్లో నిలిచింది. ఆమె కాంగ్రెస్ అభ్యర్థికాగా.. అక్కడి నుంచి భాజపా యూత్ లీడర్ కెప్టెన్ యోగేష్ బైరాగిని బరిలో దింపింది. దాంతో అక్కడ వినేక్ వర్సెస్ యోగేష్ గా మారింది.హరియాణాలో మొత్తం 90 నియోజకవర్గాలు ఉండగా.. 21 మంది అభ్యర్థులతో భాజపా రెండో జాబితాను విడుదల చేసింది. అందులోనే జులూనా నుంచి యోగేష్ కు డికెట్ కేటాయించినట్లు వెల్లడించింది. ఆయన భారతీయ జనతా యువమోర్చా రాష్ట్ర ఉపాధ్యక్షుడు. భాజపా స్పోర్ట్స్ సెల్ హరియాణా విభాగానికి కో కన్వీనర్ గా వ్యవహరిస్తున్నారు. తన ఫేసిబుక్ బయోలో మాజీ పైలెట్ గా పేర్కొన్నారు. ఆయనది జింద్ జిల్లా. భాజపా ఇప్పటికే 67 మంది అభ్యర్థులతో తొలి జాబితాను విడుదల చేసిన సంగతి తెలిసింది. భారత స్థానిక రెజర్లు వినేక్ ఘోగాట్, బజరంగ్ పునియాలు ఇటీవల కాంగ్రెస్ లో చేరారు. దిల్లీలోని ఆ పార్టీ ప్రధాన కార్యాలయంలో సీనియర్ నేతల

బీఆర్ఎస్ నాయకులు చెబుతున్నారన్నారు. ఆ పార్టీ నాయకుల మధ్య సఖ్యత లేకపోతే తాము ఏం చేస్తామన్నారు. పీఏసీ చైర్మన్ కు ఆ పార్టీ నాయకులకు ఏమైనా సమస్యలు ఉన్నాయో తమకేం తెలుసని వ్యాఖ్యలు చేశారు. నియోజకవర్గ అభివృద్ధి కోసమే తాను సీఎంపి కలిశా అని గాంధీ చెప్పారన్నారు. పొద్దున, మాధ్యాహ్నం తేడా లేకుండా మాట్లాడేది ఇద్దరే అని... కేటీఆర్, హరీష్ తప్ప ఆ పార్టీలో మాట్లాడే నాయకులే లేరా అని ప్రశ్నించారు. అసలు బీఆర్ఎస్ పార్టీలో ప్రజాస్వామ్యం ఉందా అని ప్రశ్నించారు. ఆ పార్టీలో ఇద్దరు తప్ప నాయకులు ఎవరూ లేరా అని నిలదీశారు. ఎమ్మెల్యే పార్టీ మార్పుపై హైకోర్టు ఇచ్చిన తీర్పుపై శ్రీధర్ బాబు స్పందిస్తూ.. 'కోర్టు పరిధిలో ఉన్న అంశాలని తాము మాట్లాడలేం కదా. కోర్టులను మేం తప్పుకుండా గౌరవిస్తాం. ఏం చేయాలో హైకోర్టు చెప్పలేదు. నాలుగు వారాల్లో పత్రికలు మొదలు పెట్టాలని చెప్పింది. లెజిస్లేషన్ వ్యవస్థలో న్యాయ వ్యవస్థ జోక్యం ఎంత వరకు ఉంటుంది అనే అంశంపై చర్చ జరుగుతోంది.10 షెడ్యూల్ ప్రకారం ఇంత టైంలో నిర్ణయం జరగాలని చెప్పలేదని మంత్రి శ్రీధర్ బాబు పేర్కొన్నారు. కాగా.. అసెంబ్లీ ప్రజా పద్ధుల కమిటీ (పీఏసీ) చైర్మన్ గా శేరిలింగంపల్లి ఎమ్మెల్యే అరికెప్పూడి గాంధీ నియమితులయ్యారు.

నడపడంలో నైపుణ్యం కలిగి ఉండేలా డ్రైవింగ్ పాఠశాలలను ఏర్పాటు చేయాలని తయారీదారులను కోరారు. దేశంలో ప్రతి గంటకు 53 ప్రమాదాలు, 19 మరణాలు సంభవిస్తున్నాయని.. ఈ విషయంలో ఒక్కసారి ఆలోచన చేయాలని కోరారు. ప్రమాదాల్లో 45శాతం ద్విచక్ర వాహనాలతో, 20శాతం పాదచారులతోనే జరుగుతున్నాయన్నారు. శిక్షణ పాఠశాలలు ఏర్పాటు చేయగలిగితే డ్రైవర్లకు శిక్షణ ఇవ్వగలమని.. ఇది నిజంగా సానుకూల పరిష్కారం కావచ్చన్నారు. నాసిరకం రోడ్ల నిర్మాణం, సూచికలపై కేంద్ర రోడ్డు రహదారుల శాఖ దృష్టి సారించిందన్నారు. వాహనాల భద్రతను సైతం నాక్కి చెప్పారు. భారత్ ఎస్కాప్ ప్రాముఖ్యతను సైతం ఆయన హైలైట్ చేశారు. కస్టమర్లకు సురక్షితమైన వాహనాలను కలిగి ఉండేందుకు తయారీదారుల మధ్య ఆరోగ్యకరమైన పోటీని భారత్ ఎస్కాప్ నిర్ధారిస్తుందన్నారు. కార్ అసెసమెంట్ ప్రోగ్రామ్ (ఔఆంఘ) అనేది భారత మార్కెట్లో వికసింపే వాహనాలకు సొంత క్రాఫ్ సేఫ్టీ రేటింగ్. ప్రయాణికుల భద్రత, పిల్లల భద్రత, కారులో అందుబాటులో ఉన్న సేఫ్టీ పరికరాల ఆధారంగా ప్రతి కారు మోడల్ కు రేటింగ్ ఇస్తుంది.

ఇప్పుడున్న మానవభేదికి ఈ దేశం గురించి తెలియదు. దేశాన్ని అభివృద్ధి పథంలో నడిపేందుకు కృషి చేస్తున్న ప్రధాని మోడీ గురించి దేశ విచ్చినాన్ని కోరుకునే వారు రాసిస్తే రాహుల్ గాంధీ మాట్లాడుతుండు. రాహుల్ గాంధీకి పెళ్లయిందని ఓ పత్రిక రాస్తే దాన్ని కూడా తల్లి సోనియా గాంధీ ఖండించలే. రాహుల్ పై తప్పుడు వార్తలతో నాతోటి ఎంపీ గురించి తప్పుడు ప్రచారం చేస్తుందని బీజేపీ నాయకుడు కేసు వేసిన పరిస్థితి' అంటూ రాహుల్ గాంధీపై విరుచుకుపడ్డారు. కాశ్మీర్ నుంచి కన్యాకుమారి వరకు బీజేపీ గెలిస్తే నే ఈ దేశం క్షేమంగా ఉంటుందని.. అందుకోసం ప్రతి కార్యకర్త కష్టపడి పనిచేసి లోకల్ బాడీ ఎన్నికల్లో విజయం సాధించాలని ఎంపీ రఘునందన్ రావు పిలుపునిచ్చారు.

సమక్షంలో వీరిద్దరూ కాంగ్రెస్ కందువా వేసుకున్నారు. దీనికి ముందు ఈ రెజర్లు అధ్యక్షుడు మల్లికార్జున ఖర్గే నివాసానికి వెళ్లి ఆయన్ను కలిశారు. మరోవైపు, పార్టీలో చేరడానికింటే ముందే.. భారత రైల్వేలో ప్రస్తుతం తాము చేస్తున్న ఉద్యోగాలకు వినేత్, పునియా రాజీనామా చేశారు. అసెంబ్లీ ఎన్నికల్లో పోటీ చేసే అభ్యర్థుల తొలి జాబితాలో వినేత్ పేరును కాంగ్రెస్ ప్రకటించింది. మరో రెజర్ల బజరంగ్ పునియాకు

జట్టు కూర్పుపై ముంబై యాజమాన్యం దృష్టి



ఐపీఎల్ 18వ సీజన్ కోసం అన్ని టీమ్స్ రూపురేఖలు మారిపోతోనున్నాయి. విదాది చివర్లో జరగనున్న మెగా వేలం కోసం ప్రాంచైజీలు రెడీ అవుతున్నాయి. గత సీజన్ ముంబై ఇండియన్స్ గా పీడకలగా మిగిలింది. ఐపీఎల్ లో మోస్ట్ సక్సెస్ ఫుల్ గా పేరున్న ముంబై ఎన్నడూ లేని విధంగా చెత్త ప్రదర్శనతో పాయింట్లు పట్టికలో అట్టడుగు స్థానంలో నిలిచింది. దీంతో ఈ సారి జట్టు కూర్పుపై పూర్తిస్థాయిలో ముంబై యాజమాన్యం దృష్టి పెట్టింది. పలువురు స్టార్ ప్లేయర్స్ ను వేలంలోకి వదిలేయడం ఖాయమైంది. అదే సమయంలో కొత్తగా యువ ఓపెనర్లపై ఖోజ్ పెట్టినట్లు సమాచారం. రోహిత్ శర్మ ముంబైకి గుడ్ బై చెబుతాడన్న వార్తల నేపథ్యంలో ముంబై ఓపెనింగ్ కాంబినేషన్ ను స్క్రాంగ్ చేయాలని డిసైడయింది. దీని కోసం రోహిత్ స్థానంలో ధానిగా ఆడే ఓపెనర్లపై కన్నేసింది. వేలంలో సన్ రైజర్స్ హైదరాబాద్ ప్లేయర్ అభిషేక్ శర్మ కోసం ముంబై ప్రయత్నించే ఛాన్సుంది. గత సీజన్ లో అభిషేక్ 204 డ్రైక్ రేట్ తో 484 పరుగులతో అదరగొట్టాడు. ట్రేడింగ్ ద్వారా ఈ యువ ఓపెనర్ ను తీసుకోవాలని అనుకున్న ముంబై వినిపిస్తుండడంతో అతని కోసం బిడ్ వేసే ఛాన్సుంది. హోమిక్ పాండ్యకు రాహుల్ తో మంచి రిలేషన్ ఉండడంతో అతన్ని తీసుకునే అవకాశాలున్నాయి. ఇక కోల్ కతాకు ఆడుతున్న ఫిల్ సాట్స్ పై కూడా ముంబై కన్నేసినట్లు సమాచారం. గత సీజన్ లో 182 డ్రైక్ రేట్ తో 435 రన్స్ చేసిన సాట్స్ ను కూడా ముంబై వేలంలో తీసుకునే ఛాన్సుంది.

ఇండియా -ఏ కెప్టెన్ గా మయాంక్ అగర్వాల్..

ప్రస్తుతం జరుగుతున్న రుబీన్ క్రోఫీ 2024 రెండో రౌండ్ సెప్టెంబర్ 12 నుంచి ప్రారంభం కానుంది. ఈ నేపథ్యంలో జట్టులో సెలక్షన్ కమిటీ మార్పులు చేసింది. తొలి రౌండ్ లో భారత్ ౫౫% జట్టుకు కెప్టెన్ గా వ్యవహరించిన శుభేష్ గిల్, అతని జట్టులోని కువీష్ రాహుల్, ధ్రువ్ జురెల్, కుల్దీప్ యాదవ్, ఆకాశ్ దీప్ రెండో రౌండ్ లో పాల్గొనరు. నిజానికి ఈ ఆటగాళ్లందరూ బంగ్లాదేశ్ తో జరిగే సిరీస్ కు భారత జట్టులో ఎంపికయ్యారు. ఈ మార్పులతో జట్టు వివరాలను ఒకసారి చూస్తే.. ఇండియా -ఏ : మయాంక్ అగర్వాల్ (కెప్టెన్), ర్యాన్ పర్గా, లిలక్ వర్మ , శివమ్ దూబే, తనుష్ కోటియన్, ప్రసిద్ధ్ కృష్ణ, ఖలీల్ అహ్మద్, అవేష్ ఖాన్, కుమార్ కుషాగ్రా, శాశ్వత్ రావత్, ప్రథమ్ సింగ్, అక్షయ్ వాద్ర్య, ఎస్కే రషీద్, షమ్మి ములాని, ఆశీష్ గిని.ఇండియా : అభిషేక్ ఈశ్వరన్ (కెప్టెన్), సర్వరాజ్ ఖాన్, ముషీర్ ఖాన్, నితిష్ కుమార్ రెడ్డి, వాషింగ్టన్ సుందర్, నవదీప్ సైని, ముఖేష్ కుమార్, రాహుల్ చావర్, ఆర్ సాయి కిషోర్, మోహిత్ అవస్థి, ఎన్ జగదీశన్ (వికెట్ కీపర్), నుయ్యాష్ ప్రభుదేశాయ్, రింకు సింగ్, హిమాన్సు మంత్రి (వికెట్ కీపర్). ఇది ఇలా ఉండగా భారత్ -ఏ%లో అక్షర్ పటేల్ స్థానంలో నిశాంత్ సింధు ఆదనున్నాడు. తుషార్ దేశ్ పాండే గాయం కారణంగా రెండో రౌండ్ కు దూరమయ్యాడు. అతని స్థానంలో విద్యాత్ కవరప్పను చేర్చారు. ఆక్రమకంగా, ఇండియా-౫౫% లో ఎలాంటి మార్పు లేదు. ఈ మార్పులతో ఇండియా-సి, ఇండియా-డి జట్టు ఇలా ఉండనున్నాయి.ఇండియా ౫౫% : రుతురాజ్ క్రెస్నాడ్ (కెప్టెన్), సాయి సుదర్శన్, రజత్ పాటిదార్, అభిషేక్ ఖెరెల్ (వికెట్ కీపర్), బాబా ఇందర్ జిత్, హృతిక్ షోకిన్, మానవ్ సుతార్, గౌరవ్ యాదవ్, విశాక్ విజయ్ కుమార్, అన్నల్ ఖాంబోజ్, హిమాన్సు చౌహాన్, మయాంక్ మార్వండే (మయాంక్ మార్వండే), సందీప్ వారియర్. ఇండియా : శ్రేయాన్ అయ్యర్ (కెప్టెన్), అధర్వ తైదే, యష్ దూబే, దేవదత్ పడిక్వల్, రిశ్ భుయ్, సరాంత్ జైన్, అర్బిందీప్ సింగ్, అదిత్య థాకర్, హర్షిత్ రాజా, ఆకాష్ నీన్ గుప్తా, కెఎస్ భరత్ (వికెట్ కీపర్), సౌరభ్ కుమార్, సంజా శామన్సన్, నిశాంత్ సింధు, విద్యాత్ కవరప్ప.

ప్రచంచ రికార్డ్ సృష్టించిన ఇంగ్లాండ్ 275 పరుగుల తేడాతో ఐర్లాండ్ పై విజయం

టెస్ట్ ఫాస్ట్ లో సోమవారం జరిగిన రెండో వన్డే ఇంగ్లండ్ మహిళా క్రికెట్ జట్టు అద్భుత ప్రదర్శన చేసి ఐర్లాండ్ ను 275 పరుగుల తేడాతో ఓడించింది.ఈ అద్భుత విజయంతో ఇంగ్లండ్ 2-0తో సిరీస్ ని కైవసం చేసుకుంది. ఈ విజయంతో ఇంగ్లండ్ తన 31 ఏళ్ల రికార్డును బ్రేక్ చేసింది. తొలుత బ్యాటింగ్ చేసిన ఇంగ్లండ్ నిర్ణీత 50 ఓవర్లలో 8 వికెట్ల సాఫ్తాసికి 320 పరుగులు చేసింది. ఓపెనర్ టామ్ బ్యామ్సాంట్ 139 బంతుల్లో 150 పరుగులు నాటోట్ గా నిలిచింది. అలాగే డ్రెయిడా కెంప్ 47 బంతుల్లో 65 పరుగులు చేసింది. ఈ మ్యాచ్ లో టామ్ బ్యామ్సాంట్ వన్డేలో 10వ సెంచరీని నమోదు చేసింది. నాట్ స్పిలర్ బ్రాంట్ ను అధిగమించి మహిళల ౫౫౫%లో ఇంగ్లాండ్ తరపున అత్యధిక సెంచరీలు చేసిన క్రీడాకారిణిగా ఆమె నిలిచింది. లక్ష్మణ్ని ఛేదించే సమయంలో ఐర్లాండ్ కు ఆరంభం చాలా ఘోరంగా ఉంది. ఐర్లాండ్ తొలి ఓవర్ లోనే రెండు వికెట్లు కోల్పోయింది. స్టాండ్ ఇన్ కెప్టెన్ కేట్ క్రాస్ తొలి ఓవర్ లోనే గాబీ లూయిస్ (0), అమీ హంటర్ (2)లకు పెవిలియన్ దారి పట్టించారు. ఈ తొలి షాక్ నుంచి తేరుకోలేకపోయిన ఐర్లాండ్ జట్టు కేవలం 16.5 ఓవర్లలో 45 పరుగులతో ఆటోటైంది. ఐర్లాండ్



జట్టులో ఉన్న రేమండ హెయ్ అత్యధికంగా 22 పరుగులు చేసింది. ఉన్న ఒక్కటే రెండంచెల స్కోరుకు చేరుకోగా, నలుగురు బ్యాట్స్ మెన్ ఖాతాలు కూడా తెరవలేదు. ఇంగ్లండ్ కెప్టెన్ కేట్ క్రాస్ 4 ఓవర్లలో 8 పరుగులల్ని మూడు వికెట్లు తీసింది. అదే సమయంలో లారెన్ ఫైల్డ్ 6 ఓవర్లలో 10 పరుగులల్ని 3 వికెట్లు తీసుకుంది. డ్రెయిడా కెంప్, జూడీయా డేవిస్ చెరో రెండు వికెట్లు తీశారు.

న్యూజిలాండ్ తో చారిత్రాత్మక టెస్టు మ్యాచ్ కు అడ్డంకులు

అఫ్ఘనిస్తాన్ క్రికెట్ బోర్డు తీవ్ర అసంతృప్తి

న్యూజిలాండ్ తో తమ చారిత్రాత్మక టెస్టు మ్యాచ్ కు అడ్డంకులు ఎదురైన నేపథ్యంలో అఫ్ఘనిస్తాన్ క్రికెట్ బోర్డు(ఏసీబీ) అధికారులు తీవ్ర అసంతృప్తి వ్యక్తం చేశారు. నోయిదా స్టేడియంలో పరిస్థితి చాలా దారుణంగా ఉందని.. కనీస వసతులు కూడా లేవంటూ పెదవి విరిచారు. ఇలాంటి చోట ఇంకోసారి ఆడుగు కూడా పెట్టటోమంటూ ఘాటు విమర్శలు చేశారు. తటస్థ వేదికలపై కాగా తమ దేశంలో అంతర్జాతీయ మ్యాచ్లు నిర్వహించే పరిస్థితి లేదు కాబట్టి తాము ఆడే మ్యాచ్ లను తటస్థ వేదికలపై ఆడుతోంది అఫ్ఘన్ జట్టు. యునైటెడ్ అరబ్ ఎమిరేట్స్ లేదంటే భారత్ వేదికగా ప్రత్యర్థి జట్టుకు అతిథ్యం ఇస్తోంది. ఇందులో భాగంగా గతంలో గ్రేటర్ నోయిదాలోని పాపాడి విజయ్ పాతిక్ స్పార్ట్స్ కాంప్లెక్స్ ను హొం గ్రౌండ్ గా చేసుకుని పలు మ్యాచ్లు ఆడింది అఫ్ఘన్ జట్టు. ఈ క్రమంలో న్యూజిలాండ్ వంటి పటిష్ట జట్టుతో తొలిసారి టెస్టు ఆడేందుకు సిద్ధమైన మరోసారి నోయిదాకు విచ్చేసింది. అయితే, సోమవారం(సెప్టెంబరు 9) మొదలుకొన్నాల్సిన అఫ్ఘన్ - కీవీస్ మ్యాచ్ కు ప్రతికూల పరిస్థితులు అడ్డుపడ్డాయి. ఫలితంగా ఇరుజట్ల మధ్య మొదలుకొన్నాల్సిన ఏకైక టెస్టు తొలి రోజు ఆట పూర్తిగా రద్దయింది. నిజానికి సోమవారం ఏమాత్రం వర్షం కురవనేలేదు. కానీ కొన్నిరోజుల పాటు కురిసిన కుండపోత వర్షాల వల్ల నోయిదా స్పార్ట్స్ కాంప్లెక్స్ మైదానం చిత్తడిగా మారింది. మ్యాచ్ ఆడేందుకు గ్రౌండ్ ఏమాత్రం అనుకూలంగా లేదు. దీంతో ఆటగాళ్లు మైదానంలో దిగే అవకాశమే లేకపోవడంతో పలుమార్లు స్టేడియాన్ని పరిశీలించిన ఫీల్డు అంపైర్లు కుమార ధర్మసేన్, వర్చుడౌలా చేసేదేమి లేక తొలిరోజు ఆటను రద్దు చేస్తున్నట్లు ప్రకటించారు. అధునిక డ్రైనేజీ వ్యవస్థ



ఏదీ ఇక్కడ లేకపోవడంతో మైదానం తడారిపోయేందుకు ఎండకాయాల్సిందే! కాబట్టి.. దీని కారణంగా మ్యాచ్ పై ఎన్నిరోజులు ప్రభావం పడుతుందో స్పష్టంగా చెప్పడం కష్టం. ఈ నేపథ్యంలో అఫ్ఘన్ బోర్డు అధికారులు తమ అసంతృప్తిని వెళ్లగక్కారు. “ఇక్కడి పరిస్థితి చెత్తగా ఉంది. ఇంకోసారి ఇక్కడకు రాకూడదని నిశ్చయించుకున్నాం. ఇక్కడ కనీస వసతులు లేవు. మా ఆటగాళ్లు కూడా నిరాశకు లోనయ్యారు. నిజానికి.. గతంలో మేము ఇక్కడకు వచ్చినప్పుడు కూడా పరిస్థితి ఇలాగే ఉంది. అందుకే ముందుగానే నంబంధిత అధికారులతో మాట్లాడము. మాకు ఎలాంటి ఇబ్బంది కలగబోదని స్టేడియం వాళ్లు హామీ ఇచ్చారు. కానీ ఇక్కడ పరిస్థితి అందుకు భిన్నంగా

ఉంది. గతంలో కంటే ఏమాత్రం అభివృద్ధి చెందలేదు” అని అసహనం వ్యక్తం చేశారు. కాగా ఈ మ్యాచ్ షెడ్యూల్ ఖరారు కాగానే.. అఫ్ఘనిస్తాన్ కెప్టెన్ హఫీజుల్లా షాహిది బీసీసీఐ, ఏసీబీని ఉద్దేశించి కీలక వ్యాఖ్యలు చేశాడు. భారత్ తమకు సొంతగడ్డ లాంటిదని.. ఇక్కడ తాము ఆడబోయే మ్యాచ్ కు మంచి వేదికను ఏర్పాటు చేయాలని కోరాడు. అయితే, పరిస్థితి మాత్రం ఇందుకు భిన్నంగా ఉండటంతో అతడు కూడా నిరాశకు లోనైనట్లు తెలుస్తోంది. కాగా 2017లో టెస్టు హెరాదా పొందిన అఫ్ఘనిస్తాన్ ఇప్పటి వరకు తొమ్మిది మ్యాచ్లు ఆడి మూడింట గెలిచి.. ఆరెండు ఓడిపోయింది. ఇక న్యూజిలాండ్ తో అఫ్ఘన్ ఆడుతున్న తొలి టెస్టు ఇదే!

న్యూజిలాండ్ తో చారిత్రాత్మక టెస్టు మ్యాచ్ కు అడ్డంకులు

బుమ్రా విషయంలో వైస్ కెప్టెన్ ను ఎందుకు తొలగించారు?

టెస్టు క్రికెట్, వన్డే క్రికెట్, టీ20 క్రికెట్ ఇలా ప్రతి ఫార్మాట్ లో అద్భుతమైన బౌలింగ్ తో రికార్డుల మోత మోగిస్తూ స్టార్ బౌలర్ గా కొనసాగుతున్నాడు భారత పేసర్ జస్ప్రీత్ బుమ్రా. టెస్టు క్రికెట్ లో అత్యంత వేగంగా 150 వికెట్లు తీసిన భారత పేసర్ గా రికార్డు సృష్టించిన ఈ స్టార్ క్రికెటర్ టెస్టు క్రికెట్ లో ఒక ఓవర్ లో అత్యధిక పరుగులు చేసిన ఆటగాడిగా కూడా ఘనత సాధించాడు. మొత్తంగా టెస్టు క్రికెట్ లో అద్భుతమైన రికార్డు తెరీ కలిగిన బుమ్రా విషయంలో భారత క్రికెట్ నియంత్రణ మండలి (బీసీసీఐ) ఇప్పుడు తీసుకున్న నిర్ణయం క్రికెట్ వర్గాల్లో హాట్ టాపిక్ గా మారింది. సెప్టెంబర్ 19 నుంచి బంగ్లాదేశ్ తో ప్రారంభం కానున్న 2 టెస్టుల సిరీస్ లో భాగంగా తొలి మ్యాచ్ కోసం బీసీసీఐ 16 మంది సభ్యులతో కూడిన భారత జట్టును ప్రకటించింది. బంగ్లాదేశ్ తో జరిగే 2-టెస్టుల సిరీస్ కు విశ్రాంతి ఇవ్వనున్నారనే చర్చల మధ్య జస్ప్రీత్ బుమ్రాను కూడా జట్టులో చేర్చారు. ఆశ్చర్యకరంగా తొలి టెస్టుకు ప్రకటించిన జట్టులో అతని పేరు కూడా ఉంది. వికెట్ కీపర్ బ్యాట్స్ మెన్ రిషభ్ పంత్ కూడా దాదాపు 20 నెలల తర్వాత టెస్టు జట్టులోకి వచ్చాడు. టెస్టు సిరీస్ కోసం ప్రకటించిన భారత జట్టులో కొంత మంది సీనియర్ స్టార్ ప్లేయర్లు ఎంట్రి ఇవ్వగా, మరెకొందరు కీలక ఆటగాళ్లు కూడా దూరమయ్యారు. అయితే, వైస్ కెప్టెన్ లేకపోవడం అందరినీ ఆశ్చర్యపరిచింది. భారత్ తన చివరి టెస్టు సిరీస్ లో ఇంగ్లండ్ తో తలపడినప్పుడు, జస్ప్రీత్ బుమ్రా వైస్ కెప్టెన్ గా ఎంపికయ్యాడు. అయితే, ఈసారి అలాంటి పాత్రను సెలెక్టర్లు ఇవ్వలేదు. అయితే, బుమ్రా విషయంలో వైస్ కెప్టెన్ ను సెలెక్టర్లు ఎందుకు తొలగించారని క్రికెట్ వర్గాల్లో హాట్ టాపిక్



నడుస్తోంది. జట్టులో స్టార్ ప్లేయర్లు ఉన్న కేవల్ రాహుల్, రిషభ్ పంత్, మిరాట్ కోహ్లీలతో పాటు బుమ్రా జట్టులోని అగ్రణీణ్ ఆటగాళ్లలో ఒకరిగా కొనసాగుతున్నాడు. కోహ్లీకి అధికారికంగా నాయకత్వ బాధ్యతలు ఇవ్వలేరు. ఎందుకంటే అతను ఇప్పటికీ జట్టుకు కెప్టెన్ గా పనిచేసి వైదొలిగాడు. అతని స్థానంలో రోహిత్ శర్మ కెప్టెన్ అయ్యాడు. మరోవైపు భారత టెస్టు జట్టు కెప్టెన్ రేసులో రాహుల్, పంత్ కూడా ఉన్నారు. అయితే, వీరిద్దరూ బంగ్లాదేశ్ టెస్టుకు టీమ్ లో ఉండగా, వీరికి కూడా వైస్ కెప్టెన్ గా ఇవ్వలేదు.దీమండియా స్టార్ ప్లేయర్

మిరాట్ కోహ్లీ చాలా కాలం తర్వాత జట్టులోకి తిరిగి వచ్చాడు. తన రెండో బిడ్డ పుట్టినందుకు విరామం తీసుకోవడంతో స్వదేశంలో ఇంగ్లండ్ తో జరిగిన ఐదు టెస్టుల సిరీస్ కు దూరమయ్యాడు. ఇప్పుడు బంగ్లాదేశ్ టెస్టు ఫార్మాట్ లోకి మళ్లి వస్తున్నాడు. ఫాస్ట్ బౌలర్ మచ్చర్ షమీ కూడా జట్టులోకి తిరిగి వస్తాడని క్రికెట్ వర్గాల్లో చర్చ సాగింది. అయితే, అతనిని జట్టులో చేర్చుకోలేదు. ఉత్తరప్రదేశ్ కు చెందిన అన్ శాఫ్ట్ లెఫ్టర్ ఫాస్ట్ బౌలర్ యష్ దయాల్ ఈ సిరీస్ తో ఆరంగేట్రం చేయనున్నాడు. డిసెంబర్ 2022 వరకు మిర్జాపూర్ లో బంగ్లాదేశ్ తో జరిగిన రెండో, చివరి టెస్టు ఆడిన కొన్ని రోజుల తర్వాత డిసెంబర్ 30న రోస్ట్ ప్రమాదంలో పంత్ గాయపడ్డాడు. దాదాపు సంవత్సరం తర్వాత ఐపీఎల్ తో గ్రౌండ్ లోకి ఎంట్రి ఇచ్చాడు. ఇప్పుడు టెస్టు జట్టులోకి కూడా వచ్చాడు. ఇక మచ్చర్ షమీ టెస్టు జట్టులో చోటు దక్కించుకోలేకపోయాడు. వన్డే ప్రపంచ కప్ నుంచి షమీ గాయంలో బాధపడుతున్నాడు. ప్రస్తుతం ఎస్సీఏ వైద్యుల పర్యవేక్షణలో ఉన్న అతను ఇంకా పూర్తిగా ఫిట్ గా లేడు. చీఫ్ సెలెక్టర్ అజిత్ ఆగర్వల్ గతంలో షమీ ఫిట్ నెస్ సాధిస్తాడని ఆశాభావం వ్యక్తం చేసినా అది జరగలేదు. బంగ్లాదేశ్ తో తొలి టెస్టుకు భారత జట్టు రోహిత్ శర్మ (కెప్టెన్), యశస్వి జైస్వాల్, శుభేష్ గిల్, మిరాట్ కోహ్లీ, కేవల్ రాహుల్, సర్వరాజ్ ఖాన్, రిషభ్ పంత్ (వికెట్ కీపర్), ధ్రువ్ జురెల్ (వికెట్ కీపర్), రవిచంద్రన్ అశ్విన్, రవీంద్ర జడేజా, అక్షర్ పటేల్, కుల్దీప్ యాదవ్, మహమ్మద్ సిరాజ్, , జస్ప్రీత్ బుమ్రా, యష్ దయాల్.

నా వరల్డ్ రికార్డును బ్రేక్ చేసే మొనగాడే లేడు: మురళీధరన్

టెస్టు క్రికెట్ చరిత్రలో అత్యధిక వికెట్లు తీసిన బౌలర్ గా ట్రీలంక స్పిన్ దిగ్గజం ముత్తయ్య మురళీధరన్ ఉన్నాడు. టెస్టు ఫార్మాట్ లో ఏకంగా 800 వికెట్స్ వదలొట్టాడు. 1992-2010 మధ్య 133 టెస్టు మ్యాచ్ లలో ముత్తయ్య ఈ రికార్డు నెలకొన్నాడు. దివంగత లెగ్ స్పిన్నర్ పేస్ వార్సా 145 మ్యాచ్ లలో 708 వికెట్స్ తీసి రెండో స్థానంలో ఉన్నాడు. ఇంగ్లండ్ మాజీ పేసర్ జేమ్స్ అండర్సన్ 188 టెస్టుల్లో 704 వికెట్స్ తీశాడు. ముత్తయ్యకు దరిదాపుల్లో కూడా ఎవరూ లేరు. దాంతో తన రికార్డును ఏ బౌలర్ బ్రేక్ చేయలేదని మాజీ ఆఫ్ స్పిన్నర్ అంటున్నాడు. ప్రస్తుత క్రికెటర్లు టీ20 ఫార్మాట్ పైనే దృష్టి సారిస్తున్నారని, అందుకే తన రికార్డు దరిదాపుల్లోకి కూడా ఎవరూ రావడం లేదన్నాడు. అదే సమయంలో టెస్టు క్రికెట్ భవిష్యత్తుపై ముత్తయ్య మురళీధరన్ ఆందోళన వ్యక్తం చేశాడు. ఇంగ్లీష్ వార్తాపత్రిక డైలీ మెయిల్ తో మాట్లాడుతూ౫౫% “ప్రతి దేశం ఏదానిలో ఆరు లేదా ఏడు టెస్టు మ్యాచ్లు మాత్రమే ఆడుతుంది. ఇంగ్లండ్,



ఇస్టేలియా యాషెస్ సిరీస్ ఆడుతున్నాయి. ఈ సిరీస్ కు ప్రేక్షకాదరణ ఉండొచ్చు. కానీ కొన్ని దేశాల్లో చాలామంది టెస్టు క్రికెట్ చూడబోరు. దాంతో టెస్టు మ్యాచ్ ల సంఖ్య క్రమంగా తగ్గిపోతోంది” అని అన్నాడు. ‘టెస్టు ఫార్మాట్ లో నా 800 వికెట్ల రికార్డును మరో బౌలర్ అధిగమించడం కష్టం. ఎందుకంటే ప్రస్తుత క్రికెటర్లు పొట్టి ఫార్మాట్ లో ఆడేందుకే ఎక్కువగా ప్రాధాన్యం ఇస్తున్నారు. మా కాలంలో ఆటగాళ్లకు 20 ఏళ్ల కెరీర్ ఉండేది. ఇప్పుడు క్రికెటర్ల కెరీర్ పూర్తిగా తగ్గిపోయింది’ అని ముత్తయ్య మురళీధరన్ చెప్పాడు. ప్రస్తుత ఆటగాళ్లలో నాథన్ లైయన్ (530), ఆర్ అశ్విన్ (516) మాత్రమే 500 వికెట్ల క్లబ్ లో ఉన్నారు. ఈ

ఇద్దరు మరో 2-3 ఏళ్లు ఆడే అవకాశముంది. 800 వికెట్ల మార్కును వీరు అందుకోవడం అసాధ్యమే.